
महाराष्ट्रांतल्यान गोंयांत 


बेकायदो रेंवेची येरादारी 9) 3 


झुआरी अँग्रो केमिकलच्या 
अमोनिया टांकयेचो स्फोट 





बरलीनः रशिया-युक्रेन झुजा विशं 
भारताची भुमिका स्पश्ट आसा. 
दोनूय देशांनी झूज थांबोवन चर्चच्या 
माध्यमांतल्यान मार्ग काडचो. भारताच्या 
इश्ट राष्ट्रांकूय रशियाऱयुक्रेन झुजा 
विशी भारताचे मत खबर आसा. 
रशियाऱयुक्रेन झुजा विशी भारतान 
जायत्या जागतीक माचये वयल्यान 
आपली भुमिका मांडल्या. आयजूय 
भारत तेच भुमिकेचेर कायम आसा, 
अशं प्रधानमंत्री नरेद्र मोदी हांणी 
म्हणले. ते सध्या युरोपीय देशांचे 
भोंवडेर आसात. 


रशियेचे राष्ट्रपती पुतीन 


हांकां कांक्र दुयेंस 


मॉस्को: 24 फेब्रुवारी 2022 दिसा 
रशियेन युक्रेनाचेर हल्लो केल्लो. दुसरे 
वटेन जगभरांतल्यान रशियेचेर जायते 
निर्बध घाल्यात.अजुनूय रशियेक 
युक्रेनार ताबो मेळोवपाक येस मेळूंक 
ना. आतां रशियेचे राष्ट्रपती व्लादिमीर 
पुतीन हांकां कर्क दुयैस जाल्ल्याचे 
निदान जालां. बेगिनूच तांचेर 
शस्त्रक्रिया करतले. ते खातीर देशाची 
सुत्रां आदले गुप्तहेर मुखेली निकोलाई 
पात्रूशेव हांचे कडेन सोंपयतले 


बनावट स्टेंटाक लागून 
265 दुयेंतींक मरण 

नवी दिल्लीः दिल्लीतल्या 

राजीव गांधी हॉस्पिटलांत (जीटीबी) 
265 काळजाचे दुर्येस आशिल्ल्या 
दुयेतीक चुकीचे आनी बनावट स्टेंट 
बसयिल्ल्यान मरण आयिल्ल्याची 
म्हायती उक्ती जाल्या. 265 दुयेंतींच्या 
मरणाक जापसालदार आशिल्ल्यान 
दिल्लीचे मुख्यमंत्री अरविंद केजरीवाल 
हांणी राजिनामो दिवचो, अशी मागणी 
भाजपान केल्या. 


चीनान उबारलो शिमे 


'लागसार आनीक एक पूल 
नवी दिल्लीः एके वटेन शिम 
वादाचेर चर्चा सुरू आसतना दुसरे 
वटेन प्रत्यक्ष ताबो रेशे लागीं चीनाची 
आगळीक सुरूच आसा. लडाख पूर्व 
वाठारांतल्या पँगोंग सरोवरा लागीं 
चीनाच्या पिपल्स लिबरेशन आर्मीन 
आनीक एका पुलाचें बांदकाम सुरू 
केलां. चीनाच्या सैन्याक तलावाच्या 
उत्तर आनी दक्षीण वाठारांत सहज 
योःवच करपाक मेळची ह्या हेतान हो 
पूल उबारला. ते भायर रस्त्याचे कामूय 
सुरू आशिल्ल्याचो दावो केला. 


हें राज्य कसिनोंचें ? 








चडांत चड 
उण्यांत उणें 


सेन्सेक्स 56,975.99 
निफ्टी 47,069.0 


भांगर (0 ग्राम ) रु. 52,555 
रुपे (एक कील) रु. 62,300 





भिवपाची गरज ना. इडी म्हणल्यार 
ती न्हय, ही फुसकावपाची विडी. 

लोकभाशेंत लोकाचो आवाज 


तिगां कामगारांक मरण, टांकयेचें चालू आशिल्ले दुरुस्तीचे काम 


ब्रभांगरभूंय।प्रतनि्धी ''ˆम_ 





वास्कोः झुआरीनगरांतल्या झुआरी अँग्रो केमिकल लिमिडेट 
कंपनींत मंगळारा दनपारां एके टांकयेचो स्फोट जावन तीन 
कामगारांक मरण येवपाची घडणूक घडल्या. टांकयेचे बोल्ट 
काडपाक हॉट गॅस कटराचो वापर केल्ल्यान टांकयेंत तयार 
जाल्ल्या गॅसाचो स्फोट जावन थंय काम करपी तीनूय कंत्राटी 
कामगार 70 मिटर उंचायेच्या टांकये वयल्यान सकयल 
पडिल्ल्यान ते गंभीर जखमी जाले. तांकां उपचारा खातीर 
हॉस्पिटलांत व्हरतना वाटेरूच मरण आयलें. 


ह्या प्रकरणांत वेर्णे पुलिसांनी 
घडटणूक सुवातेर वचून पंचनामो 
करून संबंदीत कंत्राददारा आड 
गुन्यांव नोंद केला. घडणुकेंत मरण 
आयिल्ले कामगार बोकारो इंडस्ट्रियल 
वर्क्स (देखभाल कंत्राटदार) चे 
कामगार आसात. इंद्रजीत घोश (40) 
हो पर्यवेक्षक म्हूण कामाक आशिल्लो. 
तो मूळचो मदिनापूर अस्तंत 
बंगालांतलो, जाल्यार मिथीरंजन चौधरी 
(28) हो कामगार मूळ बिहारचो, काश 
करण सिंग (32) हो कामगार मूळ 
पंजाबांतलो आसा. 

ह्या कामगारांनी काम करतना 
कसल्याच सुरक्षा उपकरणांचो 
वापर करूंक नाशिल्लो. तांणी बोल्ट 
काडपाक कोल्ड गॅस कटराचो वापर 
केल्ल्यार ही दुर्दैवी घडणूक घडपाची 
नाशिल्ली. तशेंच सेफ्टी बेल्टाचो 
वापर केल्ल्यार तांचो जीव वाचता 
आशिल्लो. 

टांकयेचो स्फोट जातना व्हड 
आवाज जाल्ल्यान आशिकुशीच्या 


रहिवाशां मदीं भिरांतीचें वातावरण 
निर्माण जालें. कंपनींतल्यान गॅस 
गळटी जाल्ल्याचे तांकां जाणवले. 
पूण परिस्थिती कळ्ळे उपरांत सगले 
सुरळीत जाले. वास्कोचे पुलीस 
उपअधिक्षक नीलेश राणे हांणी बेगोबेग 
घडणूक सुवातेर वचून परिस्थितीचेर 
नियंत्रण हाडलें. 
'कामगारां कडेन कसलीच 
सुरक्षा यंत्रणा नाशिल्ली 

ह्या कामगारांनी हॉट गॅस कटराचो 
वापर केल्ल्याचे मुळावे चौकशेंत स्पश्ट 
जाला. तांणी कोल्ड गॅस कटराचो 
वापर करपाक जाय आशिल्लो. कोल्ड 
गॅस कटाची शिफारस केल्ली, अशें 
समजता, पूण कंत्राटदारा सयर हेरांनी 
ह्या गजालीं कडेन आडनदर करपाक 
जाय, असो दुबाव आसा. कोल्ड 
गॅस कटराचो वापर जो उश्णता वा 
उज्याच्यो किट्टी जाय नासतना एकादी 
वस्तू कातरपा खातीर करतात. घाताच्यो 
वस्तूं कातरपा खातीर कोल्ड गॅस कटर 
प्रक्रिया सगल्यांत सुरक्षीत मानतात. 


गावडे -सुदिना मदीं परतून वाद 
मगोचो तेंको घेतिल्ल्यान तिडक कायम 


छ भांगरभूंय। प्रतिनिधी 





पणजी : मगोचो घेतिल्लो तेंको आनी 
सुदिन ढवळीकार हांकां दिल्लें मंत्रीपद 
हाका लागून भाजप आमदारां मदीं 
अजुनूय नाराजी आशिल्ल्याचे खेळां 
मंत्री गोविंद गावडे हांणी प्रुडंट खबरां 
चॅनेला कडेन उलयतना स्पश्ट केले. 

ते खातीर गावडे कितें उलयतात, 
हाचे कडेन भाजपाच्या ज्येश्ठ 
फुडायांनी लक्ष दिवचे अशें 
ढवळीकार हांणी आमच्या प्रतिनिधी 
कडेन उलयतना म्हणलें. 

गोंयांत त्रिशंकू परिस्थिती निर्माण 
जाल्यार भाजप वा काँग्रेसीक मगोची 
गरज लागतली. तातूंतल्यान सुदिन 
हांकां मुख्यमंत्रीपद मेळपाक शकता, 
असो विस्वास ढवळीकार भावांक 
आशिल्ल्यान तांणी भाजपाक न्हयकार 
दिवन तृणमूल काँग्रेसी कडेन युती 
केली. 


पूण वेंचणुके उपरांत निकालांत 
भाजपान अनपेक्षीत 20 सुवातो 
जिखले उपरांत गोंयांत भाजपाचेंच 
सरकार स्थापन जातले ते पळोवन 
मगोन भाजपाक बिनशर्त तेंको जाहीर 
केलो. 

दुसरे वटेन भाजपाक तिनूय अपक्ष 
आमदारांनीय तेंको दिल्ल्यान मगोचो 
तेंको घेवचो न्हय, ढवळीकारांक 
मंत्रीमंडळांत सुवात दिवची न्हय, अशी 
मागणी गावडे, रवी नायक, सुभाष 
शिरोडकार हांचे सयत भाजपाच्या 80 
उके आमदारांनी केल्ली. 

पूण भाजपाच्या केंद्रांतल्या 
फुडाऱ्यांनी तांच्या मागणे कडेन 
आडनदर करून मगोचो तेंको घेतलो. 
ते भायर सुदिन ढवळीकार हांकां 
तीन हजार कोटी रुपयांची तजवीज 
आशिल्ले म्हत्वाचे वीज खातेंय दिलें. 
ताका लागून भाजप आमदारां मदीं 
तिडक आसा. 





; हॉट गॅस कटराचो वापर 
: केल्ल्यान दुर्घटणा 


: झुआरी अँगो केमिकल्स लिमिटेडांतलो | । 


: एक प्लांट बंद केल्लो. त्या प्लांटाची 

: दुरुस्ती करपाचें काम बोकरो 

: इंडस्ट्रियल वर्क्स कंपनीक दिलले 

: अमोनिया प्लांटाच्या बाश्पीभवन 

: प्रक्रिया करपी टांकयेचेर ते तिगूय 

: कामगार मंगळारा काम करताले. 

: सुमार 0 मिटर उंचायेच्या आनी 300 

: धनमिटर तांकीच्या रित्या टांकयेचेर 

: काम करतना टांकयेचे बोल्ट काडून 

: वयले वयर मॅनहोल कव्हर उगडपाचो 

मुख्यमंत्री . 
वास्कोचे झुआरी अँग्रो कंपनीत: 
| अमोनिया टांकयेची दुरुस्ती 
चलतना स्फोट जावन तीन 
कामगार सोंपले हे आयकून 
वायट दिसलें. सरकारी यंत्रणांनी : 
रोखडीच थंय धांव घेवन : 


5 परिस्थिती नियंत्रणा खाला 





: ते यल करताले. स्फोट जाले उपरांत ते तिगूय कामगार सुमार 3) मिटर : 
: अंतराचेर जमनीचेर पडले. तातूंत ते गंभीर जखमी जाले. उपचारा खातीर 
: तांकां हॉस्पिटलांत व्हरतना वाटेरूच मरण आयलें. 


सरकारी यंत्रणांनी रोखडीच थंय 
धांब घेवन परिस्थिती नियंत्रणा खाला 
हाडली. थळाव्या लोकांनी कसल्याच 


फुडले पांच दीस 
गरमी वाडपाचे संकेत 


पणजी : फाटल्या कांय दिसां पसून 
वाडट्या गरमेक लागून गोंयकारांक 
घाम फुटला. आतां फुडल्या पांच दिसांत 
तापमानांत एक वा दोन अंश डिग्री 
सेल्सियान वाड जावपाचो अदमास 
राज्य हवामान विभागान उक्तायला. 
वातावरणांत जाल्ल्या बदलाक लागून 
फाटल्या कांय दिसांनी गरमेंत वाड 
जाल्या. 

मंगळारा राज्यांतले चडांत चड 
तापमान 34 अंश डिग्र सेल्सियस परच 
चड आशिल्लें. एप्रीलांत बरेच दीस 
गरमेचें ल्हार आशिल्ले. ताका लागून 
गोंयकारांक उकाड्यान घाम फुटिल्लो. 
मदल्या कांय दिसांत विवीध वाठारांनी 
आडवेळो वादळी पावस पडिल्ल्यान 
लोकजीण विस्कळीत जाल्ली. वीज 
पुरवण खंडीत जाल्ल्यान गरमेचो त्रास 
जालो. पूण फाटल्या तीन दिसा पसून 
पावस पडूंक ना, पूण गरमी कायम 
आसा. फुडल्या तीन दिसांत गरमी 
आनीक वाडटली. 


वावड्यांचेर विस्वास दवरून भियेवन 


बच्चें न्हय. गॅशीची गळटी जावंक डॉ. प्रमोद सावंत हांणी हे घडणुके 


ना. सरकार पुराय परिस्थितीचेर नदर 


॥§ हाडली. थळाव्या लोकांनी 


कसल्याच वावड्यांचेर विस्वास  : 
दवरून भियेवन चच्चें न्हय. गॅशीची : 
गळटी जावंक ना. सरकार पुराय 


परिस्थितीचेर नदर दवरून आसा, अशे : 
ट्वीट मुख्यमंत्री डॉ. प्रमोद सावंत हांणी हे : 
घडणुके उपरांत केलें. 


दवरून आसा, अशें ट्वीट मुख्यमंत्री 


उपरांत केलें. 


))8 
पंजाबाक 8 विकेटींनी जैत 





मांडवींतलो डेल्टीन 
कारावेला कसिनो बंद 





छ भांगनभूंय । प्रतिनिधी 


पणजी : राष्ट्रीय हरित लवादाच्या 
(एनजीटी) आदेशा उपरांत पांच दिसांनी 
डेल्टीन कारावेला कँपनीन मांडवी 
नहंयेंतलो उफेवपी कसिनो बंद केला. 
दर्यादेग वेवस्थापन प्राधिकरणाचो 
(सीझेडएमए) परवानो नाशिल्ल्यान 
डेल्टीन कारावेला कसिनो बंद करपाचो 
आदेश एनजीटीन 29 एप्रीलाक जारी 
केल्लो. 

एनजीटीच्या आदेशा उपरांत 5 दीस 
मेरेन ह्या कसिनोचेर कारवाय जावंक 
नाशिल्ली. कसिनो सुरूच आशिल्लो. ते 
खातीर सामाजीक कार्यकर्ते काशिनाथ 
शेटये हांणी परतून “एनजीटी' कडेन 
वचपाची शिटकावणी दिल्ली. निमाणे 
कंपनीन मंगळारा कसिनो बंद दवरलो. 

'सीआरझॅम'चो परवानो नासतना 
मांडवी -हंयेंत कसिनो चलोवपी 
'डेल्टीन कारावेला' कंपनीक कसिनो 
बंद दवरपाचो आदेश राष्ट्रीय हरीत 
लवादान जारी केला. तशेंच पर्यावरणीय 
लुकसाण केल्ले प्रकरणांत कंपनी 
कडल्यान भरपाय घेवपाचो आदेशूय 
राज्य प्रदुशण नियंत्रण मंडळाक 
दिला. जे मेरेन “सीआरझँड 'चो परवानो 
मेळना, ते मेरेन कसिनो चालू करपाक 
मेळचो ना, अशेंय ह्या आदेशांत स्पश्ट 
केला. 

डेल्टीन कारावेला कसिनो विशीं 
काशिनाथ शेटये हांणी “एनटीजीटी'त 
दाखल केल्ले याचिकेचेर लवादाचे 
अध्यक्ष न्या. आदर्शकुमार गोयल, 
न्यायालयीन वांगडी न्या. सुधीर 
अगरवाल, न्या. दिनेशकुमार सिंग, 
तज्ञ वांगडी प्रा. ए, सेंथील वेल आनी 
डॉ. विजय कुलकर्णी हांणी हो आदेश 
दिल्लो. 

'सीआरझँड' वाठारांत वेवसाय करपा 
खातीर प्राधिकरणाची मान्यताय गरजेची. 
सुरक्षा वेवस्था तशेंच बोट नांगरून 
दवरपाक धक्याची गरज आसता. ह्यो 








एनजीटीच्या आदेशा उपरांतूय 
पांच दीस डेल्टीन कारावेला 
'कसिनो सुरूच आशिल्लो. ते 
खातीर याचिकादार काशिनाथ 
शेटये हांणी सीझॅडएम तशेंच 
'कसिनो कंपनीय एनजीटीच्या 
आदेशाक पाळो दिनाशिल्ल्यान 
परतून एनजीटी कडेन वचपाची 
शिटकावणी दिल्ली. कायद्यांतले 
तजवीजे प्रमोण ह्या वेवस्थापनांक 
तीन वर्सांची बंदखणीची ख्यास्त 
वा ॥0 कोटींचो दंड करपाची 
मागणी करतले, अशेंय नमूद 
केल्ले. जाल्यार लवादा कडल्यान 
मेळिल्ल्या आदेशाची कार्यवाही 
सुरू केल्ल्याची म्हायती राज्य 
प्रदुशण नियंत्रण मंडळान दिल्ली. 


सगल्यो गजाली पळोवन “सीआरझेड ' 
मान्यताय दिता. डेल्टीन कारावेला 
कसिनो बोटीचेर 0 माळयांचें हॉटेल 
चालू आसा. ह्या कसिनोंत रेस्टॉरंण्टा 
सयत मनरिजवणाच्यो कार्यावळी 
चलतात. हाका सीआरझँडाची मान्यताय 
आसप गरजेचे. ती मान्यताय कंपनी 
कडेन ना. ताका लागून शेटये हांची 
आव्हान याचिका पात्र थारता, अशें 
लवादान आदेशांत म्हणलें. 

एनजीटीच्या आदेशा प्रमाण डेल्टीन 
कारावेला बोटींचेर कारवाय जावप 
गरजेचे आशिल्ले. तशी लिखीत 
सुचोवणी आपूण जीझॅडएमएच्या 
अध्यक्षांक धाडिल्ली. मंगळारा भौशीक 
सुटी आशिल्ल्यान बुधवारा कारवाय 
जावपाची शक्यताय आसा, अशें 
जीझेडएमएचे वांगडी सचीव दशरथ 
रेडकार हांणी म्हणलां. 


राणे हांकां आजिवन कॅबिनॅट दर्जा 
दिवप सरकाराचो धोरणात्मक निर्णय 


खंडपिठांत प्रतिज्ञापत्र दाखल, फुडली सुनावणी आयज 


छ भांगरभूंय । प्रतिनिधी 





पणजी : आदले मुख्यमंत्री प्रतापसिंह 
राणे हांकां आजिवन कॅबिनॅटाचो दर्जा 
दिवप हो सरकाराचो धोरणात्मक निर्णय 
आसून ताका लागून खंयचेच घटनात्मक 
तजविजेचें उल्लंघन जावंक ना, असो 
दावो राज्य सरकारन प्रतिज्ञापत्र दाखल 
गोंय खंडपिठांत केला. तशेंच आपूण 
सरकारा कडेन आजिवन कॅबिनॅटचो 
दर्जो मागूंक ना, असो दावो राणे हांणी 
खंडपिठांत प्रतिज्ञापत्र दाखल करून 
केला. ह्या प्रकरणाची सुनावणी बुधवार 
4 मे दिसा जातली. 

सरकारान 7 जानेवारी 2022 दिसा 





धर्मीक तिड निर्माण जावची न्हय म्हूण पुलीस बंदोबस्त 





अधिसुचोवणी जारी करून प्रतापसिंह 
राणे हांकां आजिवन केंबिनॅटाचो दर्जा 
दिला. हाका सामाजीक कार्यकर्ते 
अँड. आयरीश रॉड्रिग्ज हांणी हरकत 
घेवन मुख्य सचिवांक कायदेशीर 
नोटीस धाडिल्ली. तशेंच सात दिसांत 
अधिसुचोवणी फाटीं घेवंक ना जाल्यार 
उच्च न्यायालयांत वचपाची शिटकावणी 
दिल्ली. ते उपरांत सचिवा कडल्यान 
कसलोच प्रतिसाद मेळूंक नाशिल्ल्यान 
तांणी खंडपिठांत याचिका दाखल 
केल्ली. 

हे याचिकेंत राज्य सरकार आनी राणे 
हांकां प्रतिवादी केल्या. याचिकेत तथ्य 
आशिल्ल्याचे निरिक्षण नोंद करून 


आजिवन कॅबिनेट दर्जो आपणे मागूंक ना: राणे 





ह्या प्रकरणांत आदले मुख्यमंत्री राणे हांणी 
प्रतिज्ञापत्र दाखल करून आपूण सरकारा कडेन 
आजिवन कॅबिनॅटाचो दर्जो दिवपाची मागणी करूंक 
ना, असो दावो राणे हांणी खंडपिठांत प्रतिज्ञापत्र 
दाखल करून केला. सरकारान आपल्या योगदानाची 


 ।' दखल घेवन आजिवन केंबिनेटाचो दर्जो दिल्ल्याचे 








| / _ 4 म्हणलां. तशेंच हे विशीं खंडपीठ जो निर्णय घेतले तो 


आपणाक तो मान्य आसतलो, अशेँय स्पश्ट केला. तशेंच अँड. रॉड्रिग्ज हांणी 


याचिकेत केल्ले आरोप राणे हांणी प्रतिज्ञापत्रा वरवीं भायरायल्यात. 


खंडपिठान याचिका दाखल करून 
घेतली. तशेंच राज्य सरकार आनी 
प्रतापसिंह राणे हांकां प्रतिज्ञापत्र दाखल 








करून बाजू मांडपाक सांगिल्ले. ते 
प्रमाण राज्य सरकारान आनी राणे हांणी 
खंडपिठांत प्रतिज्ञापत्र दाखल केला. 


ग्हापश्यां रातयांत उबारलो शिवरायांचो पुतळो गोवा डेरीचेर काशी नायकाक बेकायदो नेमिलले 


दुदकारांचो आरोप, वेव्हारांची चवकशी करपाची मागणी 


छ भांगरभूंय । प्रतिनिधी 

म्हापशें : एकतानगरांत टांकये 
कडेन कांय लोकांनी छत्रपती शिवाजी 
महाराज हांचो अर्द पुतळो उबारला. 
रातयांत उबारिल्ल्या ह्या पुतळ्याक 
लागून धर्मीक तिड निर्माण जायत, 
ह्या भंयान पुलीस बंदोबस्त दवरला. 
काल अक्षय तृतिया आशिल्ली. रमजान 
ईदूय काल जालें. एकतानगर वाठारांत 
मुस्लीम व्हड प्रमाणांत रावतात. 

फांतोडेर हो पुतळो उबारला हैं 
कळटकच पुलीस घडणूक थळाचेर 











गेले. अधिक्षक शोबीत सक्सेना, 
उपअधिक्षक उदय परब, निरिक्षक 
परेश नायक हेय पावले. थंय आतां 
खर पुलीस बंदोबस्त दवरला. असो 
गुपचूप, रातयांत ह्या थळाक धर्मीक 
रंग दिवपाचे कांय जाणांचे कृती विशीं 
वरिश्ठ पुलिसांनी नाराजी उक्तायल्या. 
पुतळो उबारपा फाटलो हेत जाणून 
घेवपाक पुलिसांनी कांय तरणाट्यांची 
चवकशी केली. मजगतीं, छत्रपती 
शिवाजी महाराज हांचो एकतानगर 
प्रवेशदाराचेर पुतळो उबारिल्ले खातीर 
शिवमोगींनी खोस उक्तायल्या. 











ज्ञ भांगरभूंय | प्रतिनिधी 


पणजी : गोवा डेरीचे ओएसडी 
काशी नायक हांणी दूद उत्पादकांचेर 
केल्ले आरोप खरे नात. तांकां पद 
सोडचें पडिल्ल्यान ते बेजार जाल्यात. 
प्रशासकीय समितीन तांकां बेकायदेशीर 
पद्दतीन नेमिल्ले. ते आतां सहकार 
खात्याची मान्यताय आसा, अशें फट 
सांगतात. ओएसडी म्हूण नायक हांणी 
केल्ल्या सगल्या वेव्हारांची चवकशी 
करची, अशी मागणी दूद उत्पादकांनी 
केल्या. 





सहकार निबंधक कार्यालयान ॥ 
एप्रीलाक काशी नायक हांची कबलात 
पह्तीचेर केल्ली नेमणूक बेकायदेशीर 
आसा. ते विशीं खुलासो करचो, अशें 
पत्र समितीक बरयिल्लें. समिती 
सहकार निबंधकान नेमिल्ली. देखून 
कसलोय निर्णय घेतना सहकार 
खात्याची परवानगी घेवपाक जाय. मात 
तांची परवानगी आशिल्ली अशें समिती 
आतां सांगून दूद उत्पादकांची दिशाभूल 
करता. निबंधक कार्यालयांतल्यान पत्र 
येवन पसून नायक हांणी वर्सुकों साबार 
बसकेची नोटीस ओएसडी म्हूण कशी 


काडली, निबंधका परस प्रशासकी 
समिती श्रेश्ठ व्हय? अशें प्रस्न दूद 
उत्पादकांनी विचारल्यात. 

वर्सुकों सभेंत सभासदान 
कायदेशीर, तंत्रीक बाजू विचारप 
म्हणजे गोंदळ घालप? नायक हांणी 
स्वता जावन राजिनामो दिवंक ना, 
जाल्यार साबार बसकेंत तांकां तो 
दिवपाक भाग पाडटले. नायक हांणी 
कबलात क्र. 9 चो भंग केल्ल्यान 
तांचे कडल्यान तीन म्हयन्यांचो 
पगार वसूल करून घेवचो, अशें दूद 
उत्पादकांनी म्हणलां. 


५ भागरभूंय 


विद्यार्थ्यांनी वाचनाची 


पपथरो 





संवय लावन घेवक जाय 


पार्वतीबाई चौगुले महाविद्यालयाच्या विद्यार्थ्यानी सादलो देविदास कदम हांचे कडेन संवाद ® | \ 


गुरूदास गांवस विद्यालयांत गिमाळ्या शिबिरात विद्यार्थ्याक मार्गदर्शन करतना शिक्षिका. 


भांगरभूंय । प्रतिनिधी 





मडगांव : विद्यार्थ्यानी वाचनाची 
संवय लावन घेवंक जाय. विद्यार्थ्यांक 
वाचनाची आवड निर्माण जावंक 
जाय. तांकां वाचनाची गोडी लागूंक 
जाय तेन्नाच तांचे लिखणेंतल्यान, 
तांच्या हातांतल्यान दर्जेदार साहित्याची 
निर्मणी जावंक पावतली आनी तांच्या 
ज्ञानात भर पडटली. फकत 
कोंकणींतलींच न्हय जाल्यार हेर 
भासांतलींय॒ पुस्तकां विद्यार्थ्यांनी 
वाचूंक जाय अशें नामनेचे लेखक, 
कादंबरीकार आनी कवी देविदास 
कदम हांणी विद्यार्थ्यांक मार्गदर्शन 
करतना सांगलें. 

पार्वतीबाई चौगुले महाविद्यालयाच्या 
विद्यार्थ्यांनी हालींच साहित्य अकादेमी 
पुरस्कार जैतिवंत लेखक देविदास 
कदम हांची भेट घेवन तांचे कडेन 
संवाद सादलो. 

देविदास कदम हांचें कोंकणी 
साहित्याच्या मळार व्हड योगदान 
आसा. कथा, कविता, कादंबरी, 
बालनवलिका हे साहित्य प्रकार तांणी 





लेखक देविदास कदम हांचे कडेन संवाद सादले उपरांत तांचे वांगडा पार्वतीबाई चौगुले महाविद्यालयाचे विद्यार्थी आनी 


शिक्षक. 


केळयल्यात. तांच्या साहित्या खातीर 
तांकां जायते पुरस्कार फावो जाल्यात. 

2007 ह्या वर्सा 'दिका' हे 
कादंबरी खातीर तांकां साहित्य 
अकादेमी पुरस्कार मेळ्ळा. तांणी 
कोंकणी साहित्यांत कादंबरी ह्या 
साहित्य प्रकारांत व्हड योगदान 


दिलां. “कोंकणी कादंबरेचो खाशेलो 
अभ्यास' आनी 'वेंचीक कोंकणी 
कादंबरेचो समाजीक अभ्यास' अश्या 
दोन विशयांचो आस्पाव दुसऱ्या आनी 
तिसऱया वर्साच्या विद्यार्थ्याच्या 
अभ्यासक्रमांत जाला. देविदास 
कदम हांचे 'दिका' हे कादंबरेचो 


वाचकांनी चवकसूच न्हय, सादूर लेगीत आसचें 
नारायण खराडे : गोमंत विद्या निकेतनान मनयलो संवसारीक पुस्तक दीस 

गोमंत विद्या निकेतनान संवसारीक पुस्तक दिसा निमतान घडोवन हाडिल्ले 


कार्यावळींत उलयतना नारायण खराडे. 


भांगरभूंय । प्रतिनिधी 





मडगांव: लेखना प्रमाणूच वाचन ही 
एक राजकीय कृती. वाचकांनी चचकस 
आसुंकूच जाय पूण त्याच वांगडा सादूर 
आनी सतर्क आसूंक जाय अशें स्पश्ट 
मत नारायण खराडे हांणी उक्तायलें. 
गोमंत विद्या निकेतनान संवसारीक 
पुस्तक दिसा निमतान मुखेल वक्‍ते 
म्हणून ते उलयताले. 'वाचक म्हणून 
म्हज्या मुखा वयलीं आव्हानां' हो तांचो 





विशय आशिल्लो. 

गोंयांत दशावतारी कालो प्रसिद्ध 
आसा. शंखासुरान वेद चोरिल्ल्यान 
श्रीविष्णू ताका मृत्युदंड दिता. दशावतारी 
काल्यांतली ही कथा कितें सुचयता? 
असुरांक वेदांचो अधिकार ना. इतिहासांत 
नालंदांतलीं ग्रंथालयां आक्रमकांनी 
लाशिल्ल्याचे दाखले मेळटात. पेशवाईत 
चित्पावन ब्राह्मणांची उत्पत्ती कशी जाली 
ह्या विशया वयल्या ग्रंथाचेर बंदी हाडली 
अशें तांणी सांगलें. 





लिंगाचीकोण, दिवचले एकठांय बसून भोजन करतना धोंड (विशांत वझे) 





वाचकांनी मनीसपण जपपी, भावपण 
सांबाळपी आनी प्रचार करपी साहित्याची 
निवड करूंक जाय. वाचन बीटवीन द 
लायन्स करपाची जापसालदारकी वा 
आव्हान सूज्ञ वाचकांनी पेलूंक जाय. 
भगतसिंग असो भावपणाचो पुरस्कार 
करपी लेखक आनी वाचक आसलो. 
विष्णुमयजग वैष्णवांचा धर्म भेदाभेद 
भ्रम अमंगळ हो तुकारामाचो अभंग 
सहिष्णुतायेचो संदेश दिता अशें तांणी 
म्हणलें. विज्ञान आनी तंत्रज्ञानाक लागून 
वाचनसंस्कृतीक धोको निर्माण जाला 
अशें म्हणप चुकीचें. वयल्यान विज्ञान 
आनी तंत्रज्ञानाक लागून व्यक्‍्तीस्वातंत्र्य 
आनी विचार स्वातंत्र्याक ओतो येतलो. 
पृण वाचक म्हणून जीं आव्हानां आमकां 
पेलपाचीं आसात ते खातीर व्यक्ती आनी 
समाजान संघटीत जावप ही काळाची 
गरज आसा अशें तांणी सांगलें. 

सुरवातीक गोमंत विद्या निकेतनाचे 
अध्यक्ष जनार्दन वेर्लेकार हांणी खराडे 
हांकां येवकार दिलो. प्रा. आनंद मासूर 
हांणी सुत्रसंचालन केलें आनी तांणीच 
उपकार मानले. 


विद्यार्थी खोलायेन अभ्यास हातूंतल्या 
एका विशयांत करतात. 

हे दोनूय विशय शिकपी विद्यार्थ्यां 
सयत सहाय्यक प्राध्यापक ग्लिनीस 
डायस, सहाय्यक प्राध्यापक शिवानी 
वेरेंकार आनी सहाय्यक प्राध्यापक 
सियालिनी फेर्नाडीस हांणी देविदास 


कदम हांची भेट घेतली. विद्यार्थ्यांनी 
लेखकाक कादंबरे विशीं जायते प्रस्न 
विचारले. लेखकान कादंबरेच्या 
घटकां विशीं विस्तारान माहिती दिली. 
तशेंच कविता, 

कथा आनी कादंबरी हांचे भितरलो 
'फरक साद्या उतरांनी सांगलो. 

हेर साहित्यकारांचे खंयचें खंयचें 
साहित्य विद्यार्थ्यांनी वाचचें हे 
विशीं लेखक देविदास कदम हांणी 
विद्यार्थ्याक मार्गदर्शन केलें. 

दरेक विद्यार्थ्यान वाचनाची संवय 
लावन घेवंक जाय. वाचतकच 
वाचनाची आवड निर्माण जाता आनी 
ज्ञानांत भर पडटा. कोंकणीचींच 
न्हय जाल्यार हेर भासांतलींय 
पुस्तकां विद्यार्थ्यांनी वाचपाक जाय 
अशें लेखक देविदास कदम हांणी 
विद्यार्थ्यांक सांगले. 

लेखकाकडेन प्रत्यक्ष वचून 
संवाद सादपाक मेळ्ळो हे खातीर 
विद्यार्थ्यानी समाधान उक्तायलें आनी 
तांचे भेटे उपरांत आपल्या ज्ञानांत 
मोलादीक भर पडली म्हणपाचें 
विद्यार्थ्यानी सांगले. 


केपेंच्या श्री दत्तमंदिराचो वर्धापन दीस 


5 मे सावन विंगडविंगड कार्यावळी 


CATT YT ET) 


भांगरभूंय । प्रतिनिधी 





केपें : केपेंचे कुशावती देगेर 
आशिल्ल्या दत्तवाडी वयल्या श्री 
दत्तमंदिर संस्थानांत 50 वो (भांगरा 
उत्सवी) वर्धापन दीस सुवाळो 5 
मे सावन सुरू जातलो आनी ताची 
सांगता 7 मेक जातली. 

ते निमतान 5 मे दिसा सकाळीं 8 
वरांचेर प्रायश्चित, गणपती पुजन, 
पुण्याहवाचन, रुषित्वकरण, मधुपर्क 
अशे धर्मीक विधी जातले. उपरांत 
दत्तगुरूंच्या पादुकांचेर पंचामृताभिशे 
जातलो. पुजन जातकच महारुद्राक 
सुरवात जातली. दनपरां 42.30 
वरांचेर आरत्यो आनी तीर्थप्रसाद 


साळांतले श्री लयराई देवीच्या 
धोंडां मदीं उमेदीचें वातावरण 


भांगरभूंय । प्रतिनिधी 





दिवचल : शिरगांवचे श्री लयराई 
देवीचे जात्रे खातीर साळांतल्या 
भक्तांनी आयतारा, १ मे सावन व्रताक 
सुरवात केल्या. साळांतले सगले धोंड 
श्री देवी भुमिका मंदिर सभामंडपांत 
रावन व्रत करतात आनी आपल्या घरा 
पासून पयस रावतात. 

कोरोनाच्या काळांत हेच भक्त गांवा 
पासून पयस श्री घवनाळेशवर देवस्थान 
जमीन वाठारांत फाटलीं दोन वर्सा व्रत 
करताले. पूण अंदू ते श्री भुमिका 
मंदिरांत आपल व्रत करतात. हांगाचे 
देवीचे बांयंत न्हाण घेवन सवळ्यांत 
पूण ओल्यांत जेवण तयार करतात. 


दादलेच जेवण करतात आनी तांकां 
दिवकर बायकर, मंगेश चिनरकर, 
दत्ताराम राऊत, वासुदेव राऊत, 
तुकाराम राऊत हें सहकार्य करतात. 
मधुकर बायकर, शंकर येरम हे ज्येश्ठ 
नागरीक ह्या व्रतांत सामील आसात. 
तांचें मार्गदर्शन मुकुंद परब, दीपक 
राऊळ, शांबा परबु, संजय गांवस 
हांकां मेळटा. 

८६ वर्सा पिरायेचे शांताराम देसाय 
सांगतात, फाटलीं सत्तर वर्सा हांव हें 
त्रत करतां. चंद्रकांत राऊळ (७५) 
हे फाटली ५० वर्सा व्रत करतात. 
पूण सध्या ते घराच व्रत करतात. श्री 
भुमिका मंदिरांत चोवीस धोंड आपले 
व्रत करतात. 





जातलो. सांजवेळा 6.30 वरांचेर 
भजन जातलें. रातीं श्रींच्यो आरती 
आनी प्रसाद जातलो. 

6 मे क सकाळीं धर्मीक 
कार्याक सुरवात जातली. उपरांत 
महारुद्राभिशेक जातलो. दनपरां 
72.3द बरांचेर आरती आनी अभिशेक 
जातलो. सांजवेळा 6.30 वरांचेर 
भजन जातलें. आठ वरांचेर श्रींच्यो 
आरती आनी प्रसाद जातलो. 

7 मे दिसा सकाळीं 8 वरांचेर 
प्राकारशुद्धी, देवता स्थापन, महारूद्र, 
लघुरुद्र स्वाहाकार, पूर्णाहुती हे 
धर्मीक विधी जातले. उपरांत आरती, 
आशिर्वाद, तीर्थप्रसाद जातलो. 
उपरांत ब्राह्मण संतर्पण जातलें 
आनी महाप्रसाद जातलो. सांजवेळा 
6.30 वरंचेर मुग्धगंध ही कार्यावळ 
जातली. रातीं 8.30 वरांचेर आरती 
जातल्यो. रातीं 9 वरांचेर शिबिका, 
आशिर्वाद जातलो. उपरांत सांगणी 
जातकच प्रसाद जातलो. सगल्या 
भक्तांनी कार्यावळीक हाजीर रावन 
सद्गुरूची कृपा घेवची अशें आवाहन 
आयोजकांनी केलां. 


PAY 


ht | 






शिवोले परशुगप 
जयंती मनयली 


भांगरभूंय प्रतिनिधी 





शिवोली : हांगाच्या स्वामी समर्थ 
मठांत परशुराम जयंती मनयली. 
मठाचे संस्थापक निलेश वेर्णेकार 
आनी हेर हाजीर आसले. गोंय ही 
परशुरामाची भूंय अशें म्हणटात. त्या 
निमतान परशुराम जयंती मनयतात 
अशी माहिती निलेश वेर्णेकार हांणी 
दिली. 


विद्यार्थ्यांनी जिणेंत उंचेली तेंगगी गांठपा खातीर खर मेहनत करची 


डॉ. चंद्रकांत शेटये : मुळगांव उच्च माध्यमीक विद्यालयांत सत्कार 





भांगरभूंय प्रतिनिधी 





दिवचल : मुळगांव दिवचलच्या 
ज्ञानप्रकाश दिवचल संचालीत 
मुळगांवच्या उच्च माध्यमीक 


विद्यालयांत विद्यार्थी इनामां वांटप 
सुवाळो आनी आमदार डॉ. चंद्रकांत 
शेटये हांचो सत्कार सुवाळो जालो. 
आदले मंत्री पांडुरंग राऊत हांचे 
हस्तुकों आमदार डॉ. शेटये हांचो 


सत्कार जालो. 

ह्या वेळार माचयेर आमदार आनी 
माहिती तंत्रज्ञान महामंडळाचे अध्यक्ष 
डॉ. चंद्रकांत शेटये, आदले मंत्री 
पांडुरंग राऊत, उच्च माध्यमिकची 
प्राचार्य सेलिना डिमेलो, लक्ष्मीकांत 
परब, ज्ञानेश्‍वर कळंगुटकार, श्रद्धा 
आनी सरचिटणीस कविता हांची 
उपस्थिती आसली. 

खर मेहनत आनी जिद्दीक पर्याय 


ना. विद्यार्थ्यांनी आपले जिणेंत 
उंचेली तेंगशी गांठपा खातीर जिद्द 
बाळगुची आनी खर मेहनत करची 
अशें आमदार डॉ. चंद्रकांचत शेटये 
हांणी सांगलें. 

ह्या वेळार उलयतना आदले 
मंत्री पांडुरंग राऊत हांणी आयच्या 
विद्यार्थ्यानी परिश्रम घेत येसाचो 
आत्मविस्वास बाळगुचो अशें 
आवाहन केलें. 

(राघोबा पेडणेकार) 


गुरूदास गांवस विद्यालयांत 
गिमाळें शिबीर दबाज्यान 


भांगरभूंय । प्रतिनिधी 


केरी-सत्तरी गोकुळवाडी- 
सांखळेच्या गुरूदास गांवस 
विद्यालयांत धा दिसांचें गिमाळें 
शिबीर जालें. ह्या शिबिरांत चित्रकला, 
साबार कार्यानुभव, साबार नाच 
तशेंच क्रिकेट, कबड़ीचें प्रशिक्षण हे 
कार्यशाळेंत दिलें. 

चित्रकला विशयांत मंडल आर्ट, 





थ्रेड पेंटिंग, कपड्यां पासून पोतयो 
करप, फुलांच्यो वेणयो घालप तशेंच 
नाट्य प्रशिक्षणूय दिलें. हे कार्यशाळेंत 
प्रीती उसपकार, शुभलक्ष्मी च्यारी, 
संदीप गांवस, अंकिता परब, अभिदीप 
देसाय, रीटा लोबो, अक्षता कुंडयकार, 
नागराज गडेकार आनी वीरेंद्र माजीक 
हांणी मार्गदर्शन केलें. सुमार 200 
विद्यार्थी हातूंत वांटेकार जाले. 
कार्यशाळेचे उक्तावण संस्थेचे 


वेंचून आयिल्ली दक्षीण गोंय वकील संघटणेची कार्यकारिणी. 


दक्षीण गोंय वकील संघटणेचे 
प्रसाद नायक अध्यक्ष 


भांगरभूंय | प्रतिनिधी 


पणजी : दक्षीण गोंय वकील 
संघटणेचे अध्यक्ष म्हणून प्रसाद 
नायक हांची बिनविरोध निवड 
| केली. 

संघटणेचो पदभार सांबाळटना 
अँड. नायक हांणी सगल्या 
वकिलांक निवाड्यांचे दाखले 
बेगोबेग उपलब्ध जावपा खातीर 
बार रुमाचें वाचपघर अदीक सुसज्ज 





करपा वांगडाच निवाडे डावनलोड 
करपा खातीर व्हायफायची 
सोय उपलब्ध करुन दितले अशें 
सांगले. 

नव्या वकिलांक मार्गदर्शन करपा 
खातीर ज्येश्ठ वकिलां वांगडा 
चर्चासत्रां आयोजीत करप, वकिलां 
खातीर कार्यशाळा आयोजीत करपा 
वांगडाच वकिलां खातीर भलायकी 
शिबिरां आयोजीत करपाचेंय तांणी 
जाहीर केलें. 


अध्यक्ष प्रताप गांवस, वेवस्थापिका 
गीता गांवस, प्रभारी मुख्याध्यापिका 
लक्ष्मी सिनारी, वीरेंद्र माजिक हांचें 
हाजिरेंत फीत कापून उक्तावण केलें. 
ह्या अध्यक्ष प्रताप गांवस आनी 
वेवस्थापिका गीता गांबस हांणी 
विद्यार्थ्यांक मार्गदर्शन केलें. अक्षता 
कुंडयकार हांणी सुत्रसंचालन केलें 
जाल्यार वीरेंद्र माजिक हांणी उपकार 
मानले. 





वेंचून आयिल्ली हेर कार्यकारिणी 
अशी आसा : उपाध्यक्ष : श्रद्धा 
बोरकार, सचीव : रोहित नायक 
शिरोडकार, भांडारी कुवो 
बार्बोजा, केपें प्रतिनिधी : अंजू 
नायक आमोणकार, मडगांव 
प्रतिनिधी प्रशांत बोरकार, 
काणकोण प्रतिनिधी : कुणाल 
कोमरपंत. सांगें प्रतिनिधी : काशिनाथ 
सावंत देसाय आनी महिला प्रतिनिधी 
: एस्टर्ड आल्मेदा. 


गोंयच्या रेका म्हालांत जलसंवर्धन 


उपक्रम चालीक लागचो 


विनायक खेडेकार : उपक्रमा विशी जाणून घेवपाक पेडण्यां भेट 





पद्मश्री विनायक खेडेकार हांचो सत्कार करतना पत्रकार मकबूल माळगीमनी, कुशीक हेर मानेस्त. 


भांगरभूंय । प्रतिनिधी 





कोरगांव : पद्मश्री विनायक खेडेकार 
हांणी जलसंवर्धन उपक्रमा विशीं 
जाणून घेवपा खातीर हालींच पेडणेंचे 
सैममोगी, ज्योतिश आनी भारतीय 
संस्कृतीचे अभ्यासक विक्रमादित्य 
पणशीकार हांच्या निवासस्थानार वचून 
तांची भेट घेतली. ह्या वेळार विनायक 


खेडेकार हांणी जलसवंर्धनाचें म्हत्व 
सांगले. 

गोंयांतल्या दरेका म्हालांत 
जलसंवर्धन उपक्रम चालीक लावंक 
जाय आनी ते विशीं जनजागृती जावंक 
जाय अशें तांणी सांगले. ह्या वेळार 
पत्रकार मकबूल माळगीमनी हांचे 
हस्तुकों तांचो शाल आनी श्रीफळ 
दिवन सत्कार केलो. 


जलसंवर्धन ह्या उपक्रमा विशीं 
पेडण्यां चलिल्ल्या वावरा विशीं 
जाणून घेवपा खातीर ते मुदम 
आयिल्ले. ह्या उपक्रमा विशीं 
तांणी प्रसाद ताटकर, विक्रमादित्य 
पणशीकार आनी तांच्या 
सांगात्यांचें अभिनंदन केलें आनी 
तांच्या कामांत सहकार्य करपाची 
तयारी दाखयली. 


५ भागरभंय 


॥डवेर 


पज) epaper.thegoan.net 

महाराष्ट्रांतल्यान गोंयांत क! 
बेकायदो रेंवेची येरादारी 


सरकारी यंत्रणांची आडनदर; नेम लायले खुंटयाळ्याक 


ज्ञ भांगरभूंय । प्रतिनिधी 





म्हापशें: राष्ट्रीय हरीत लवाद 
आनी गोंय खंडपिठाच्या आदेशा 
उपरांत सरकारी यंत्रणांनी बेकायदो 
रेंब उत्खनना आड कारवाय सुरू 
केल्या. शेजारच्या राज्यांतल्यान 
मात नेम खुंटयाळ्याक लावन रेंवेची 
येरादारी सेगीत सुरूच आसा. 

खंडपिठान उजरायले उपरांत 
गोंय सरकारच्या बंदर कप्तान, खण 
आनी पुलीस खात्यान गोंयांतल्या रेव 
उत्खनना आड मोहीम राबयल्या. 
खास करून पेडणें म्हालांतल्या रेंव 
उत्खननाचेर लघू खनीज कायद्याचें 
उल्लंघन केल्ल्याचो ठपको दवरून 
ही कारवाय करतात. 

पूण गाँयांतल्या रेंव उत्खनन 
आनी येरादारी आड सरकारी 
यंत्रणेन मोहीम सुरू केली तेन्ना 
महाराष्ट्रांतल्या सिधुदुर्ग जिल्ह्यांत- 
ल्यान गोंयांत जावपी रेंव येरादारीचेर 
मात सरकारी यंत्रणा आडनदर 
करीत आसात. 





गोंयांत बेकायदो रेंवेची येरादारी करपी ट्रक. 





राष्ट्रीय हरीत लवादाच्या नेमा 
प्रमाण ट्रकांतल्यान फक्त 6 मिटर 
(दोन ब्रास) रेंवेंची येरादारी करूंक 
मेळटा. 6 मिटर रेंवेंचे वजन 0 
टन आसता. हे खातीर लवादाचे 


कचेरेंतल्यान परवानो पास घेवचो 
पडटा. रेंब येरादारी खातीर फक्त 
तीन वरांचोच हो पास आसता. 

पूण महाराष्ट्रांतले रेंब येरादारी 
करपी लवादाचो नेम खुंटयाळ्याक 


तेजपालः सरकाराची याचिका 
खंडपिठान करून घेतली दाखल 


छ भांगरभूंय । प्रतिनिधी 





पणजी: बलात्कार प्रकरणांत तरूण 
तेजपालाची निर्दोश सुटका करपाच्या 
सत्र न्यायालयाच्या निवाड्याक 
आव्हान दिवपी याचिका मुंबय उच्च 
न्यायालयाच्या गोंय खंडपिठान दाखल 
करून घेतिल्ली. त्या वेळार कांय निर्देश 
जारी केल्ले. ते प्रमाण सत्र न्यायालयान 
तेजपालाक एक लाख रुपया आनी हेर 
अटीचेर सशर्त जामीन मंजूर केल्लो. 
तशेंच न्यायालयान नुतनीकरण करपा 
खातीर ताचो पासपोर्ट दिला. 

तेहलकाचे संपादक तरूण तेजपाल 
27 मे 202 दिसा म्हापशेंच्या अतिरिक्त 
जिल्हो आनी सत्र न्यायालयान निर्दोश 
सुटका केल्ली. त्या निवाड्याक खूबशे 
दोश आसून ताचो पुनर्विचार करप गरजेचें 


आशिल्ल्याचो मुद्दे सरकारान खंडपिठांत 
मांडिल्लो. ताची दखल घेवन खंडपिठान 
हे विशीं सरकारा कडेन सबळ पुरावे 
आशिल्ल्यान खटलो सुरू करपा खातीर 
याचिका दाखल करून घेतली. 

ह्या वेळार खंडपिठान तेजपालाक 
परतून जामीन घेवपाचो आदेश जारी 
केला. तशेंच नुतनीकरण करपा खातीर 
पासपोर्ट मुक्त करपाक परवानगी 
दिल्या. ते प्रमाण तेजपालान म्हापशेंच्या 
जिल्हो आनी सत्र न्यायालयांत जामीन 
अर्ज दाखल केलो तेन्ना न्यायालयान 
तेजपालाक सर्वोच्च न्यायालयान दिलले 
अटीचेर एक लाख रुपया आनी हेर 
हमीचेर जामीन मंजूर केला. हाचे बगर 
नुतनीकरण करून परतून न्यायालयांत 
जमा करपाक पासपोर्ट मुकत केला. 

तेजपालाचेर गोंयांत जाल्ल्या ' थींक 


बेतकेचे दुर्येत बायलेची सतावणूक 
करप्यां आड पुलीस कागाळ 


ज्ञ भांगरभूंय । प्रतिनिधी 


पणजीः मानमोळें. बागवाडो- 
बेतकेची दुयेंत बायल रेश्मा शेट्ये (73) 
हिची विनायक सखाराम शेट्ये आनी 
ताचो चलो दक्षल विनायक शेट्ये हांणी 
काल सकाळीं साडे धा वरांचेर घराक 
उदका पुरवण करपी पायप लायन 
फोडिल्ल्या कारणान तिका न्हावपाक, 
धुवपाक आनी पियेवपाक लेगीत 
उदक ना. ह्या दोगांय मनशांचेर फोंडें 
पुलिशेंत साबार कागाळी केल्यात. ह्या 





प्रकरणाचीय ते बायले वतीन उमाकांत 
शेट्ये हांणी कागाळ केली. 

ते बायलेन घर सोडून वच्चे हे 
खातीर तांणी हे यत्न सुरू केल्यात, 
असो आरोप शेट्ये हांणी कागाळेंत 
केला. 

तांचेर चोरयां रेंब काडपाच्या 
प्रकरणांत, दुसऱ्याच्या नांवान ॥/4 
उतारो लावन शेतकी अनुदान घेवपाचो, 
'फटीचे ईमेल आयडी करपाचे आरोप 
आसात, अशें शेट्ये हांणी पुलिशेंत 
केल्ले कागाळेंत म्हणलां. 


फेस्ट' सुवाळ्या वेळार एका वांगडी 
बायलेचेर 7 आनी 8 नोव्हेंबर 203 
दिसा हॉटेलाच्या लिफ्टींत लिंगीक 
अत्याचार केल्ल्याचो आरोप दवरिल्लो. 
ह्या प्रकरणांत गोंय पुलिसांच्या गुन्यांव 
फांट्यान 2 नोव्हेंबर 20]3 दिसा 
राष्ट्रीय खबरांपत्रांनी उजवाडा आयिल्ले 
खबरेची स्वता जावन दखल घेवन 22 
नोव्हेंबर 203 दिसा भादंसंच्या कलम 
354 (अ) आनी 376, 376 (2) (क) 
प्रमाण तेजपाला आड गुन्यांव दाखल 
करून न्यायालयांत आरोपपत्र दाखल 
केल्लें. ह्या प्रकरणांत 2) मे 202 
दिसा म्हापशेंच्या अतिरिक्त जिल्हो आनी 
सत्र न्यायालयान तेजपालाची निर्दोश 
सुटका केल्ली. हाका राज्य सरकारान 
खंडपिठांत आव्हान दिलां. ताची निमाणी 
सुनावणी जावपाची आसा. 


लावन ही येरादारी करतात. 6 
मिटराची अट आसून लेगीत 
ट्रकांतल्यान 70 मिटर म्हणल्यार 
देड ब्रास चड बेकायदो रेंवेची 
येरादारी करतात अशें गोंयच्या रें 
वेवसायिकांचें म्हणणें आसा. 

हाचे बगर रेंवे खातीर सदर 
येरादारी करपी हरीत लवादा 
कडल्यान परवानो पास घेनात. 
रेंब व्हरपी ट्रकाचें वजन तपासपा 
खातीर गेज काटो आसता. पूण 
रेंब येरादारी करपी ट्रकाचें वजन 
तपासणी खातीर गोंयचे शिमेर खण 
खात्यान अशे गेज काटे उबारिल्ले 
नात. 

पत्रादेबी आनी नागझर मार्गान 
बिनधास्तपणान सगले नेम 
खुंटयाळ्याक लावन शेजारच्या 
राज्यांतल्यान रेंब वेवसायीक गोंयांत 
बेकायदो पहदतीन येरादारी करतात. 
अशें आसतना गोंयकार वेवसा- 
यिकांचेर निर्बध आनी कारवाय 
कित्याक करतात असो प्रस्न ह्या 
वेवसायिकांनी उपस्थीत केला. 


| 
|| 
h 





म्हापश्यां सुरू आशिल्ल्या राष्ट्रीय स्वयंसेवक संघाच्या शिबिराक मुख्यमंत्री डॉ. प्रमोद सावंत हांणी खासा हाजेरी लावन शिबिरार्थ्यांची विचारपूस केली. तशेंच 


तांचे बरोबर जेवणाचो आनंदूय घेतलो. 





(विशांत वझे) 


खांडेपारच्या नव्या पुलाचे अर्दकुरें स्थितीतले काम पुराय करचे 


वाहन चालकांची मागणी; विद्यार्थ्यांक धोको 


ज्ञ भांगरभूंय । प्रतिनिधी 





फोंडें: खांडेपारा नव्या पुलाचें काम 
अर्दकुटें स्थितींत आशिल्ल्यान सद्या 
पुला कडेन वाहन चालक गोंदळिल्ले 
दिसून येतात. फोंडें सावन तिस्क 
उसगांवचे दिशेन वचपी खूबश्यो गाडयो 
नव्या पुला वयल्यान वचपाच्या यलांत 
आशिल्ल्यान खांडेपार जंबशनाचेर 
अपघात घडपाची शक्‍यताय आसा. 
घातक जंवशना वयले अपघात 
आडावपा खातीर नव्या पुलाचें अर्दकुटें 
स्थितींत आशिल्लें काम पुराय करपाची 
नेटाची मागणी वाहन चालक करतात. 
खांडेपारा नव्या पुलाचें उक्तावण 





करीत सावन पुला वयल्यान एका 
मार्गान येरादारी सुरू दवरल्या. तिस्क 
उसगांव सावन फोडेंचे दिशेन वचपी 
मोटारी नवो पूल हुपले उपरांत सर्व्हीस 
रोड़ान मुखेल रस्त्यार येतात. पूण 
फाटल्या कांय दिसां सावन फोंडें 
सावन तिस्क उसगांवचे दिशेन वचपी 
मोटारी खांडेपारा घातक जंकशनाचेर 
व्हॉल्त घेवन सर्व्हीस रोड़ान नव्या 
पुलार येतात. ताका लागून खांडेपार 


जंक्शनाचेर अपघात घडपाची 
शक्यताय आसा. 
खांडेपारा घातक जंक्शनाचेर 


फाटल्या कांय म्हयन्या सावन 
अपघाताची माळ सुरूच आसा. ब्रेक 
फेल जाल्ल्यान म्हाल व्हरपी ट्रक 
जंवशना वयल्यान हॉटेलांत घुसून 
लुकसाण जाल्लें. उपरांत दनपारच्या 
वेळार हायस्कूल सुटले उपरांत 
बशीची वाट पळयत आशिल्ल्या एका 
विद्यार्थ्याच्या पांया वयल्यान चार 
चाकी मोटार गेल्ली. जाल्यार फाटल्या 
सोमारा एका मोटार चालकान गस्तीर 
आशिल्ल्या पुलिसाक धपको दिवन 
जखमी केल्लो. ताका लागून घातक 
जंवशनाचेर सद्या येरादारी पुलीस तैनात 


करपाची गरज आसा. 

खांडेपार जंकशनाचेर सद्या 
हायस्कुलांतल्या विद्यार्थ्यांक चड 
धोको निर्माण जाला. दनपारच्या वेळार 
हायस्कूल सुटले उपरांत व्हड संख्येन 
विद्यार्थी बसस्टॅण्ड नाशिल्ल्यान 
रस्त्याचे कुशीक उबे रावतात. हाचे 
पलयाँ लेगीत अपघात जावन विद्यार्थी 
जखमी जावपाचे प्रकार घडल्यात. 
ताका लागून सकाळीं आनी दनपारच्या 
वेळार दोनूय वटांनी येरादारी पुलीस 
तैनात करून विद्यार्थ्यांचे सुरक्षे खातीर 
सगली येरादारी नव्या पुला वयल्यान 
घुंबडावपाची गरज आशिल्ल्याचें 
गुरुदास धुमाळ ह्या नागरिकान सांगलें. 


शेळपें जंक्शन ते मार्ना शिवोली रस्त्याच्या डांबरीकरणाचो शुभारंभ 


ज्ञ भांगरभूंय । प्रतिनिधी 





'पणजी: शेळपें जंक्शन ते मार्ना- 
शिवाली रस्त्याच्या डांबरीकरण 
कामाचो शुभारंभ आमदार 
ज्योशुआ डिसोझा हांचे हाजिरेंत 
जालो. 40 लाख रुपयां खर्च 
करून हें काम करतात. 

ह्या वेळार नगराध्यक्ष शुभांगी 
वायंगणकार, उपनगराध्यक्ष 
चंद्रशेखर बेनकार, नगरसेवक 
सुशांत हरमलकार तशेंच रामा 
कशालकार, भौशीक बांदकाम 
खात्याचे सहाय्यक अभियंतो 
महेश शेट्टी, तांत्रीक अभियंतो 
अपुर्वा परब, कंत्राटदार रुपेश 
पांगम आनी नागरीक हाजीर 
आशिल्ले. 

आमदार ज्योशुआ डिसोझान 
म्हणलें, दोन वर्स पयलीं हांगा 
उदकास्रोत खात्या वतीन 


उदकाची पायपलायन घातिल्ली 
ताचे उपरांत रस्त्याचे डांबरीकरण 
जावंक नाशिल्लें. ह्या रस्त्याचे 
स्थितीक लागून लोकांक 
पावसाच्या दिसांनी खूब त्रास 
सोंसचे पडटाले. आतां ह्या 
रस्त्याच्या डांबरीकरणा खातीर 
40 लाख खर्च करून हो रस्तो 
डांबरीकरण जाता. 

उपनगराध्यक्ष चंद्रशेख 
बेनकरान म्हणलें, ह्या रस्त्याचें 
डांबरीकरण जावचें अशी 
थळाव्यांची मागणी आशिल्ली. 
पालिका वेंचणुके पयलीं ह्या 
रस्त्याचें काम करून दितलों अशी 
गवाय हावें लोकांक आमदाराच्या 
विस्वासाचेर दिल्ली, आनी 
आयज एका वर्सा भितर हें काम 
प्रत्यक्षांत चालीक लागता हे 
खातीर हांव आमदाराचो उपकारी 
आसा. 


' रमाकांत नायक गांवकारा कडल्यान 
म्हाका सर्टिफिकेटीची गरज ना' 


॥ भांगरभूंय । प्रतिनिधी 


काणकोणः आपले एनजीओ 
वतीन आमी काणकोणां कोयर 
काडपाचो उपक्रम राबयलो. गोंयच्या 
क्या खातीरूच हांव म्हादय बचाव 
आंदोलनांत तशेंच दोट्टी ट्रकींग 
आंदोलनांत वांटो घेतलो. तो उपक्रम 
आमी सेवावृत्तीन राबयलो. आमी 
आमचे संस्थेचो पांच वर्सांचो ऑडीट 
अहवाल तुमचे मुखार सादर करतात. 
तातूंत खंयच्याय विदेशी नागरिकान 





आमकां देणगी दिल्ल्याचें दिसून 
आयल्यार हांव समाजकारण आनी 
राजकारण हातूंतल्यान संन्यास घेता. 
नाजाल्यार रमाकांत नायक गांवकार 
हांणी नगरसेवक पदाचो राजिनामो 
दिवचो. हांव खंयूय उक्ते चर्चेक तयार 
आसा. रमाकांत नायक गांवकारानूय 
ही चॅलेंज स्विकारची अशें आवाहन 
गोवा फॉरवर्डाचे पदाधिकारी विकास 
भगत हांणी दिलें. 

काँग्रेस आनी गोवा फॉरवर्ड 
पक्षान केल्ल्या “चटई' आंदोलनाक 


लागुनूच काणकोणांतल्या रस्त्याचें 
हॉटमिक्स डांबरीकरणाक सुरवात 
जाल्ल्याचो दावो विकास भगत 
आनी प्रलय भगत हांणी केले उपरांत 
तांच्या दाव्याचेर आक्षेप घेवपी 
उलोवप नगरसेवक रमाकांत नायक 
गांवकारान केल्लें. ताचेर विकास 
भगत हांणी आपली प्रतिक्रिया 
उक्तायत राजकारण आपलो हो धंदो 
नासून रमाकांत नायक गांवकारान 
वैयक्तीक पांवड्यार टिका करची 
न्हय अशें म्हणलां. 


उरिल्लें बील दियात: उदक शुद्धीकरण पावडर घेयात 


ज्ञ भांगरभूंय । प्रतिनिधी 





म्हापशों: गोंयांतल्या उदक 
शुद्धीकरण प्रकल्पांक उदक 
शुद्धीकरणा खातीर लागपी 
टीसीसीए आनी अँल्यूम पावडर 
सोंपल्या. ह्या पावडरीच्या 
पुरवणदाराची 23 लाख 
रुपया रक्कम सरकारा कडेन 
थकबाकी आसा. रक्कम भरली 
ना जाल्यार पावडर दिवचे नात 
अशी भुमिका ह्या वितरकान 
घेतल्या. हाका लागून चालू 
सप्तकांत गोंयांत उदकाची 
व्हड समस्या उप्रासपाची भिरांत 
निर्माण जाल्या. 

मेळिल्ले म्हायती प्रमाण 
गोंयांतल्या सगल्या उदक 
शुद्धीकरण प्रकल्पांनी येवपी 
न्हंयचे उदक शुद्ध करून ते 
पियेवपाक पुरवण करपा खातीर 
टीसीसीए आनी अॅल्यूम ह्या 
पावडीरचो वापर करतात. 


¦ सरकाराच्या भौशीक बांदकाम 

¦ खात्यान ही पुरवण करपा 

: खातीर एका पुरवणदाराची 

: नेमणूक केल्या. पूण ह्या वितरण 
 पुरवणदाराचें 23 लाख रुपयांचें 
¦ बील खात्यान दिवप बाकी 

¦ आसा. 


बिलाची रक्कम दिली 


ना जाल्यार वयल्या उदक 
शुद्धीकरण पावडरीची पुरवण 

¦ बंद करपाची शिटकावणी पत्रा 

: वरवीं ह्या वितरकान एप्रील 

¦ म्हयन्याच्या दुसर्या सप्तकांत 

¦ भौशीक बांदकाम खात्याचे 

¦ अधिक्षक अभियंत्याक दिल्ली. 

¦ गोंयांतल्या सगल्या उदक 

¦ शुध्दीकरण प्रकल्पांत वयल्या 

¦ पावडरीचो सांठो चडसो सोंपत 

! आयला. ताका लागून एप्रीलाच्या 
; निमाण्या दिसांनी 8 लाख रुपया 





थकीत बिलाची रक्कम ह्या 
: पुरवणदाराक दिल्या. 


पूण ताणें आपल्याक मूळ 


¦ दिवपाची रकमे मदली 70 टक्के 
: म्हणल्यार 5 लाख रुपया 

¦ रक्कम दिवची. पयशे दियात 

: आनी पावडर घेयात अशी 

: अट वजा पवित्रो तांणी घेतला. 


हे अटी प्रमाण अजून खात्यान 


¦ तांकां 7 लाख रुपया दिवंक 

¦ जाय. पूण हे विशीं खात्याच्या 

¦ अधिकाऱ्यांनी कसलोच निर्णय 
¦ घेतिल्लो ना अशी म्हायती 

: खात्याच्या गोपांनी दिली. 


ह्या थकीत बील प्रकरणाचो 


; फटको मंगळारा अस्नोडें उदक 
: शुद्धीकरण प्रकल्पाक बसलो. 

¦ टीसीसीए आनी अँल्यूम ही 

¦ पावडर सोंपिल्ल्यान उदक 

¦ शुद्धीकरणाचेर परिणाम जाला. 


पुरवणदाराची भुमिका; गोया मुखार उदकाची समस्या | 


: कारण ह्या प्रकल्पांतूय वयले 

¦ पावडरीची पुरवण सोंपल्यात 

¦ जमा आसा. हो थकीत बिलाचो 

: प्रस्न सरकारान सोडयलो ना 

: जाल्यार मे म्हयन्याच्या सुरू 

¦ आशिल्ल्या सप्तका सावनूच 

¦ गोंयांत उदकाची समस्या निर्माण 
: जावपाची शक्यताय उदका 

¦ पुरवण खात्यातल्या कर्मचारी 

: वर्गान उक्तायल्या. 


: आनी अक्षय तृतिया आनी ईद 
: परबेच्या दिसा बार्दस म्हालांत 
¦ चडश्या घरांतले नळ सुकेच 

¦ उरले. लोकांक उदका खातीर 
¦ धांवपळ करची पडली. पूण 

¦ प्रकल्पांतल्यान तशेच उदका 
पुरवण विभागांतले अधिकारी 
¦ वर्गान वीज पुरवणेचो प्रस्न 

: मुखार केलो. उदक शुद्धीकरण 
: प्रकल्पांत विजेची समस्या 

¦ निर्माण जाल्ल्यान उदकाचे 


सद्या गोंयांत गरमेन तेंगशी 


; गांठल्या. लोकांक पियेवपा 
¦ खातीर व्हड प्रमाणांत उदक 





¦ पुरवणेंत आडमेळीं आयिल्ल्याचें ; लागता. टीसीसीए आनी अँल्यूम 
¦ अधिकाऱ्यांनी सांगलें. तशेंच वयर : उदक शुद्धीकरणा खातीर उपेगी 
¦ म्हणिल्ली ती पावडर एकठांय ; आशिल्ले पावडरीची पुरवण 

¦ करपा खातीर हेर प्रकल्पांनी मात : मेळ्ळी ना जाल्यार मात उदक 

¦ धांवपळ केली. ¦ शुद्धीकरण करचें पयलींच 

¦ अशीच परिस्थिती फुडल्या ; उदक लोकांक दिवपाची पाळी 

: कांय दिसांत साळावली ¦ सरकाराचेर येतली अशी 

; आनी ओपा सयत हेर उदक £ भिरांतूय खात्याच्या गोपांनी 

; शुद्धीकरण प्रकल्पाचेर येतली.  उक्तायल्या. 





रस्त्याच्या डांबरीकरणाचो शुभारंभ करतना उपनगराध्यक्ष चंद्रशेखर बेनकार. कुशीक आमदार ज्योशुआ डिसोझा आनी 
हेर. (उमेश झर्मकार) 


सोर्‍याचे तस्करी प्रकरणांत 
घरकाराक बेकायदो अटक 


घरकान्नीचो दावो: गोंय खंडपिठांत याचिका दाखल 


॥ भांगरभूंय । प्रतिनिधी 





पणजी: गोंयच्यान आंध्र प्रदेशांत 
सोयाची तस्करी केल्ल्या प्रकरणांत 
मडगांव सावन बोनावेंचर डिसोझा 
हाका बेकायदो अटक करून 
व्हेल्ल्याचो दावो ताचे घरकान्नीन 
केला. ह्या प्रकरणांत तिणें मुंबय 
उच्च न्यायालयाच्या गोंय खंडपिठांत 
याचिका दाखल केल्या. हाची दखल 
घेवन खंडपिठान 8 जून पयलीं आंध्र 
प्रदेशांतल्या अबकारी अधिकाऱ्यांक 
आनी पुलिसांक प्रतिज्ञापत्र दाखल 
करून बाजू मांडपाचो आदेश जारी 
केला. 

ह्या प्रकरणांत बोनावेंचर डिसोझा 
हांची घरकान्न कोन्सेसांव डिसोझा 
हांणी खंडपिठांत याचिका दाखल 
केल्या. तातूंत तांणी गोंय सरकार, 
मडगांव पुलीस, आंध्र प्रदेशातल्या 
विशेश अंमलबजावणी ब्युरो, आंध्र 
प्रदेश पुलीस आनी हेरांक प्रतिवादी 
केल्यात. 


हातूंत तांणी आपल्या घरकाराक 
20 एप्रील 2022 दिसा रातच्या 
4.30 वरांचेर मडगांव पुलीस 
स्टेशनार आंध्र प्रदेशातल्या एका 
सोऱयाचे तस्करी प्रकरणांत अबकारी 
खात्यांत दाखल केल्ल्या गुन्यांवा 
विशीं चवकशी करपा खातीर घेवन 
गेल्ले. उपरांत आपल्या घरकारान 
27वेर फांतोडेर 3 बरांचेर थळाव्या 
पयलो वर्ग न्यायाधिशांच्या घरा 
जामीन अर्ज दाखल केल्लो. त्या 
वेळार न्यायालयान संबंदीत अर्ज 
सकाळीं 40 वरांचेर सुनावणी खातीर 
घेतले अशें स्पश्ट केल्लें. 

मजगतीं, आंध्र प्रदेशांतल्या 
विशेश अंमलबजावणी विभागान 
आपल्या घरकाराक सकाळीं 
न्यायाधिशा मुखार हजर करिनासतना 
फांतोडेर 3.30 वरांचेर मडगांव 
सावन आंध्र प्रदेशांत व्हेल्ल्याचो 
मुद्दे याचिकेंत मांडला. हाची दखल 
घेवन खंडपिठान फाटले सुनावणे 
वेळार मडगांव पुलीस, आंध्र 


प्रदेशांतले विशेश अंमलबजावणी 
ब्युरोचे निरिक्षक के. पी. किशोर, 
पुलीस निरिक्षक हुसेन बाशा हांकां 
खंडपिठांत हाजीर रावपाचो आदेश 
जारी केल्लो. 

ते प्रमाण वयले अधिकारी हाजीर 
रावन अटके विशीं खंडपिठाक 
म्हायती दिली. बोनावेंचर हांकां 
विशेश अंमलबजावणी ब्युरोच्या 
गोंयांतल्यान सोऱर्‍याची तस्करी 
प्रकरणांत अटक केल्ल्याची म्हायती 
सादर केली. तशेंच बोनावेंचराक 
गोंयांतल्यान व्हेले उपरांत ताका 
22 एप्रील 2022 दिसा रातीं आंध्र 
प्रदेशांतल्या न्यायालयांत हजर 
करून रिमांड घेतिल्ल्याची म्हायती 
सादर केली. तशेंच 77 बरां प्रवास 
धरत नाशिल्ल्याची म्हायती सादर 
केली. हाची दखल घेवन खंडपिठान 
वयलो आदेश जारी केला. हाचे 
बगर संबंदीत अधिकाऱ्यांक वकिला 
वतीन बाजू मांडपाक मेकळीक 
दिल्या. 


शिगांव-कुळेंच्या सांतेरी देविचो 
]0वो वर्धापन दीस 4 मे सावन 


छ भांगरभूंय । प्रतिनिधी 


फोंडें: शिगांव-कुळेंच्या सांतेरी 
देविचो 70वो वर्धापन दीस 4 आनी 
5 मे दिसा विवीध कार्यावळींनी 
जातलो. 4वेर सकाळीं धर्मीक 





कार्यावळ, दनपारां ॥ वरांचेर 
महाआरती, गाराणें आनी 
महाप्रसाद जातलो. रातच्या 9 
वरांचेर बाळसती नाट्यकला संघ, 
सुकतळी प्रस्तूत “डॉक्टर तुम्ही 
सुद्धा ' हो नाट्य प्रयोग जातलो. 


5 मे दिसा सांजवेळा 
दिवजोत्सव आनी रातच्या 9 
वरांचेर कला चेतना वळय आनी 
राजदीप नायक प्रस्तूत 'रंगीत- 
-संगीत खतखतें' हो नाट्य प्रयोग 
जातलो. 

गार खेळपाची प्रथा पुराणकाळा पसून 
अस्तित्वांत आसा. सगल्याच धर्माचे, देशांतले 
लोक जुगार, द्युत खेळटाले. सिंधू संस्कृतींच्या 
काळांत ताचेर बरयिल्लीं पुस्तकांय आसात. 
महाभारतांतलो जुगार तर सगल्यांक खबर 
आसतलो. थंय घरकान्नीकूच पणाक लायिल्ली. हजारांनी 
वर्सांचो काळ उलगलो तरी जुगाराची ही परंपरा मुखार 
वचत आसा. बळिश्ट जायत आसा. तातूंत आधुनिकताय 
आयल्या. जुगार हो नाश करपी खेळ हैं सांगपाची गरज 
ना. ऋग्वेदाच्या काळांत पसून जुगार हो वायट मानताले. 
ताका व्यसन अशें पाचारलां. एकमेकांचे संबंद इबाडटात, 
म्हूण कोणे केन्नाच कसलेच प्रकारचो जुगार खेळपाक 
जायना, अशें मनून सांगिल्ल्याचो उल्लेख मेळटा. जुगाराक 
लागून सरकारा सयत बऱ्याच लोकांक उत्पन्न मेळटा, 
अशें कांय लोकांचें म्हणणें मात जुगाराक लागून लोकांनी 
दिवाळे काडपाच्यो घडणुको चड आसात. जुगार खेळून 
गिरेस्त जातात, ते जुगाराचे अड्डे चलोवपी. कितेय आसले, 
तरी लोकांचें जुगाराचे पिशें काय उणें जावंक ना. मोबायल 
फोनाचेर गेमी खेळपी (वेळ पासार करपाक) आसात, 


हैं राज्य करिनोंचे ? 


तशे कसिनोंनी वचून खेळपीय आसात. कांय कसिनोंक 
सरकारान कायदेशीर मान्यताय दिल्या. मात लिपचोरयां 
चलतात, तातूंतले बरेचशे बेकायदेशीर आसात. मडगांवां 
फाटल्या कांय म्हयन्यांनी मिनी कसिनोंचेर धाड घालून 
पुलिसांनी लाखांनी रुपयांचो म्हाल, हेर साहित्य जप्त केलां. 
कांय लोकांक अटकूय केल्या. तरीय कसिनो चलोवप्यांक 
धाक उरिल्लो ना. पयर रेल्वे उड्डाण पुला लागसार 
बेकायदेशीर मिनी कसिनोंत णव लोकांक अटक केली. 2 
लाख 29 हजार रुपयांचो मुद्देमाल धरलो. उरिल्ले कसिनोकार 
भियेल्यात खंय. पूण, तांचे सेटर चार 

दिसूच सकयल ओडिल्ले आसतलें. तें 


जातकच सगले शांत जालें. आयची परिस्थिती पळयत 
जाल्यार, गोंय हैं “आव, जाव घर तुम्हारा” जालां, अशें 
खेदान म्हणचें पडटां. खास करून हांगाच्या दर्यावेळांचेर 
घुंवळे वखदां, शिंदळकी, जुगार, मटक्या सयत सगले 
किते चलिल्लें पावला पावलार दिश्टी पडटा. मडगांवां 
मिनी कसिनो आसात, तशे हेर कडेनूय आसात. दिसाक 
लाखांनी गल्लो जमोवपी हे कसिनो बेकायदेशीर, जाल्यार 
ते उक्तेपणी चलतात कशे? धाड पडली काय बंद आनी 
मागीर परतून सुरू. कित्याक लागून जाता हैं? पुलिसांक 
हें बेसबरें खबर आसतलें. हातूंत 
गोंयकार आसातूच, पूण तांचे परस हेर 
राज्यांतल्यान हांगा येवपी वा स्थायीक 


परतून उक्तं जावचें Hi हे खातीर पुलीस कुडाराक गोंय म्हणल्यार उ तरावया तातः ह 
यंत्रणेक सादूर रावचें पडटलें. कसिनो. सोरो, घुंवळे जाल्ले परप्रांतीयूय . तांकां 

4990 च्या दशकांत गोंयाक “मुक्‍त च्च बेधडक बेकायदो धंदे, वेवसाय करपाचें 
बंदर ' करचें असो एक प्रस्ताव आयिल्लो. जस a धाडस जातातूच कशें? कोणूय येता, 
राज्याची अर्थवेवस्था तरतरपाची बसपाची भिरांत आसा. व्हॅन उबी करता, मटको घेता. दुसरो 
आसल्यार हो निर्णय घेवपाक जाय, पर्यटनाचे नदरेन हें दुकान घेता आनी माळ्यार कसिनो सुरू 
अशें कांय जाणांक दिसतालें. मात, लुकसाणाचें थारूं येता. करता... आनी तांकां गिरायकूय मेळटा. 


दिसाळ्यांनी काय दीस भासाभास 


दर्यदिगांचेर साबार उदका खेळ चालू 


आसात. तातूंतल्या कांय जाणांनी परवानगी पसून घेतिल्ली 
ना, हैं धाड पडटा वा दुर्घटना घडटा, तेन्ना कळटा. सगलो 
“राम भरोसे' कारभार. तांचो आनी आमचोय. मात हाका लागून 
गोंयचे नांव बदनाम जाता, हैं आमी लक्षांत दवरूंक जाय. 

मिनी कसिनोंनी खेळपी भायले आनी भितरले दोगूय 
आसात. पालकांनी आपलीं भुरगीं खंय वतात, ताचेर नदर 
दवरपाची गरज आसा. सुरवेक र्‍्हंयांनी उबे आशिल्ल्या 
कायदेशीर कसिनो आड विरोधाचे लहार आशिल्ले. पूण 
उपरांत त्याच ल्हाराक कसिनोन वेंगेंत घेवन विरगळायलं. 
येणावळीक आदार म्हूण कसिनो चलतात. (ती वेळार 
मेळटा काय ना, हें कळपाक मार्ग ना) कांय कसिनोंचें 
सरकाराक येणें आसा. थोड्यांनी परवानो नासताना ते 
चलयल्यात. आतां हीं प्रकरणांत न्यायालयांत पावल्यांत.... 
पूण, फुडाराक गोंय म्हणल्यार कसिनो, सोरो, घुंवळे वखदां 
असो शिक्को बसपाची भिरांत आसा. तो बसला, अशें 
जाणकारांचे मत. पर्यटनाचे आनी समाज जिणेचे नदरेन 
हें लुकसाणाचें थारू येता. देशांतले आघाडेचें पर्यटन राज्य 
म्हूण साता समुद्रां पलतडी लायिल्ले बावटे आमकां हुबयत 
दवरपाचे आसात काय नात? 


गोंयचो सायब 


Lh - 
वालीचीं फुलां 


आमच्या घराच्या फाटल्या दारा एक सायल्याचें झाड आसा. ताका वेटोळे 
दित, एक वेल वयर- वयर वचत आसा. गिमाळ्या दिसांनी काजु आंबे, पणस 
जेन्ना चवरुंक लागतात आनी 
फळा- फुलांनी भरिल्ले आसतात, 
तेन्नाच ही वेल फुलांच्या घोसांनी 
रंगीत जाल्ली आसता. ही फुलां 
लांब देठाची. तांबड्या वा धव्या 
फुलांचे गोणांचे गोण वेलीक 
लागिल्ले दिश्टी पडटात. 
हे वेलीक उदक वा सारें 
दिवपाची गरज पडना. कारण 
ती रानवटी जाग्यांनी बरी 
फुलता- फळटा. ह्या फुलांक 
अमक्याच नांवांन वळखतात अशे 
ना. गांवगिय्या वाठारांनी हांकां 
रानवटी फुलां म्हणून वळखतात. 
थोड्या वाठारांनी तांकां वालीचीं 
फुलां म्हणून वळखतात. 
वसंत ऋतूक घोसांच्या 
घोसांनी भरगच्च फुलिल्लीं हीं 
फुलां पळोवप म्हळ्यार दोळे 
दिपकावपी सैमाची, मनीस जाती खातीर दिल्ली खाशेली भेट म्हळ्यार अतिताय 
थारपाक ना. वसंत ऋतूक सैमाची गिरेस्तकाय अणभवपाक गावता. ह्याच दिसांनी 
तांबडेगुंज जाल्ले गुलमोहर, काट्या-सांवर ह्या तऱ्हांची झाडा फुलांनी भरिल्ली 
दिश्टी पडटात. त्या फुलां भितरलें म्होंव चोखपा खातीर विंगड विंगड शेंवणी, 
म्होवा मूस, टोळ भोंवतणी घुंवत आसतात. हैं अणभवतलो जाल्यार, वसंत ऋतूत 
वेळांत वेळ काडून गांवगिऱ्या वाठारांनी एक भोंवडी काडचीच पडटली...सैमा 
वांगडा इश्टागत जोडची पडटली.. 
आनी ही भोंवडी करता आसतना सैम तुमकां सांगतलो 

“रंगुनी रंगात सार्‍या रंग माझा वेगळा 
उधळुनी सर्वव माझे हात माझा मौकळा' 


एकनाथ सामंत 

गोः आनी वाद हांचे एक व्हडलें नातें 
Ei आसूंक जाय. तशे वाद सगलेच कडेन 


जातात, पूण आमच्या सुपुल्ल्या गोंयांत ते 
इल्ले चडूच जातात म्हणचे पडटलें. आमकां तसो 
वाद घालूंक अमकोच असो विशय लागना. आमी 
खंयच्याय विशयाचेर वाद घालूंक सामके तयार. 
तातूंत आनी सद्याक देशाचे वातावरणूच अशें 
जालां की नाका जाल्ल्या विशयाचेर वाद सुरू 
आतां हैं तापमान वाडिल्ल्यान जाता काय किते तें 
कळप कठीण. फाटल्या दिसांनी रेल्वे डबल ट्रॅक, 
कोळसो, महामार्ग, टॅक्सी अश्या कितल्याश्याच 
प्रस्नांचेर वाद चलताले. आतां कांयच आयकूंक 
मेळना. देशांत सद्याक मशिदी वेल्या कोण्यचिर 
वाद चल्ला. मशिदी वेले कोर्णे काडिनात म्हणून 
कांय लोक कोर्ण्यांचेर हनुमान चालिसा लायतात. 
आमी आवाजाचे प्रदुशण उणें करूंक पळेतात काय 
वाडोवंक तेंच कळना. 
खरें तर देशांत सद्याक खूब प्रश्‍न आसात. 
वाडिल्ली म्हारगाय, सैमांत दिशीं दिशीं जावपी 
बदल, पूण हाचेर उलोवपाचें, भासाभास करपाची, 
उपाय सोदपाचे सोडून आमी नाका जाल्ल्याच 
विशयांचेर उलयतात. बरें उलोवन कोणाचो किते फायदो 
जाता? ना. वेल्यान शेजार्‍यां मदीं तेढ वाडटा. वेंचणुकां 
वेळार घडटा तें एक वेळ समजूं येता. थंय कशें तरी वेचून 

एकलो वेगळें नांव सांगतलो. कोणाचो बाबा, कोणाचो 
भाऊ, कोणाचो पात्रांव तर कोणाचो भाई. आतां ताई 
कोण ना, नाजाल्यार तीय सायब वा सायबीण आसपाची. 














येवपाचें आसता. वेंचून येतलो जाल्यार मतांचे धृविकरण जाका जो पावता ताकाच लोक आपणालो सायब 
जावप गरजेचे, म्हणटकूच कोणाक तरी मुखार काडून म्हणटले. हातूंत कोणाक दोश दिवन चलपाचो ना. पूण 
वाद निर्माण करप गरजेचं थारता. पूण वेंचणुको सोंपतकूच सद्याक वाद निर्माण केला तो गोंयच्या सायबाचो. गोंय 
सगळो धुल्ल जमनीक बसूंक जाय नही? पूण ना. कितें तरी गोंयांत तर वचत थंय म्हणल्यार गोवा न्ही. हें पोरणें गोंय. आनी हांगसरले 
करून आपणालें नांव लोकांच्या जिबेर उरतले हैं पळोवप. शिवशंकर इगर्जंत आशिल्ले संताचे कुडीक सगळे गायकारूच नही 
मागीर तो कोणतरी ठाले पाटील जावं वा ओवेसी जावं, शिवशंकर दिश्टी पडटा. जाल्यार जगभरचे लोक 'सायब' म्हणून वळखतात. 
कितेतरी पचकेपणां उलोवन आनी वादाक तोंड करून मागीर तो मंगेश, नागेश, हातूंत अमक्याच धर्माचे लोक आसात म्हणूंक जावचें 
दिवप ही तांची संवय. आमीय मागीर तोच क घेवन मल्लिकार्जून खंयच्याय ना. सगळे लोक ताका मानतात आनी आपणालें काम 
शबय कांडटात. आतां कितलीय शबय कांडली म्हणून £ पणात जावचें म्हणून आंगवणीय करतात. हैं आज काल नही तर 
जें जावन गेलें तें परतुवपाची हांच्यांत कापासदाद आसा? रुपात आसू आपणा शेंकड्यांनी वसां चलत आयलां. मागीर आतांच हो वाद 
कोंकणीक बोली म्हणली वा गोंयची राजभास मराठी अस्तित्व दाखयता. हाचोच उप्रासपाचें कारण कितें? 
म्हणली म्हणून गोंय महाराष्ट्रा bi आयलां? अर्थ परशुरामा पयलींय स गोंयचो सायब हो ती नही हैं सगलेच 
हे सगळे वाद उणे म्हणून सद्याक गोंयांत एक नवो वाद गोंय आशिल्ले . पूण, गोंयकारांनी ताका आपलो मानलो नही? 
उबो जाला. गोंयचो सायब कोण? सद्याक गोंयांत जायते गोंय आशिल्लें गोंयचो सायब जावं वा शिरडीचो साईबाबा, लोकांची 
सायब आसात. मुद्दम कोणाकूय विचारून पळयात. दर श्रद्धास्थानां तीं. फार्टी शंकराचार्यान लोकांक निवेदन 





होमखण कि 


दिलें. साई हिंदू नही. ताच्या दर्शनाक हिंदुनी वचचें नही. 
कितले जाणांनी आयकलें? अजुनूय लाखानीं लोक साई 
दर्शनाक वताच. थंय वचूं नाका म्हणून सांगतल्याक लज 
नही ही? हांगा म्हणून कितें वेगळें जातलें? तुमी कितलेंय 
सांगलें म्हणून लोक आयकतले? जांची श्रद्धा आसा ते 
वतलेच. जमता जाल्यार तुमी फेस्तांक दुकानां घालतात 
त्या खाजेकारांक थंय दुकानां घालूं नाकात, म्हूण सांगून 
पळयात. पळोवया तुमचें कोण आयकता जाल्यार. 

गोंयचो सायब हो खंयचो हैं पळोवचे परस पोरण्या गोया 
चलता ती उलाढाल पळेयात. थंय कितले लोक आपणालें 
पोट भरता, आपणालो संवसार चलयता तें पळयात. वाद 
घालून, तेढ निर्माण करून कांयच साध्य जावचें ना. जें 
घडलं तें दुर्दैव आसलें. आज तें बदलप शक्य ना. पूण एक 
लक्षांत दवरूंक जाय, जे दुसर्‍या धर्मात पावले ते आमचेच 
लोक. ताणीं कालूय त्रास काडले आनी आज आमच्या 
असल्या वागण्याक लागून ते त्रास काडटात. आमी 
आमच्याच लोकांक दुखयतात. गोंयचे क्रिस्तांव आपणांक 
जाय म्हणून क्रिस्तांव जावंक नात. आमचे अंधश्रद्धेन तांका 
पयस केले. आमच्या पुर्वजांनी जर तांकां त्या वेळार हात 
दिल्लो आनी लागीं वोडिल्ले जाल्यार ते बाटचे नासले. 
जे घडलें ताका आमचे जाणटेलेय तितलेच जापसालदार. 
तुमी घरार पाव वा मांस उडोवन तांकां बाटयतात जाल्यार आमी तुळशीपान 
उडोवन तांकां शुद्ध करतात, अशें कित्याक म्हणलें ना? तुमीच तांचे पासून 
पयस गेले आनी आज तांकांच दोश दितात? 

आनी ज्या परशुरामाच्यो व्हडविको तुमी गायतात तो तरी खंयचो? ताणेंय 
बाण मारुनूच गोंय घेतिल्लें न्ही? परशुरामान गोंयांत कितें केल्लें तें कोणे 
अभ्यासून पळेलां? परशुरामाक जर लोक व्हड प्रमाणांत भजताले जाल्यार 
गोंयांत ताचीं पांच- पन्नास देवळां आसपाचीं. गोंयकार ताका माथ्यार घेवपाचे. 
आसा तशे? गोंयांत तर वचत थंय शिवशंकर दिश्टी पडटा. मागीर तो मंगेश, 
नागेश, मल्लिकार्जून खंयच्याय रुपांत आसूं, आपणाले अस्तित्व दाखयता. 
हाचोच अर्थ परशुरामा पयलींय गोंय आशिल्ले. गोंयांत वस्ती आशिल्ली. आनी 
देवूय आशिल्ले. म्हणटकूच परशुराम तरी गोयचो 
सायब कसो जावं येता? होय भायलो आनी तोय. 
सद्याक तरी गोंय सरकारान प्रतापसिंहाक कायम 
कॅबिनेटचो दर्जो दिवन तोय “गोंयचो सायब ' म्हणपाचें 
दाखोवन दिलां. वाद हाचेर जावंक नाका आसलो? 

















अभयकुमार वेलिंगकार 

नांवाचें अप्रुप 


सालात 


“व ही आमची वळख. नांव ना असो मनीस ना, गांव ना, देश 
ना प्रदेश ना. मनशांक नांवां आसात तशीं न्हर्येकूय नांवां 
आसात, समुद्राक आसात. ताऱ्या- गिऱयांक नांवां आसात. 
म्हयन्यांक नांवां आसात. वादळाक लेगीत आमी नांव दवरतात. ते 
दवरपाची एक पद्दत आसा. मनशांची नांवां हजारांनी काय लाखांनी. 
येदे व्हडले लोकसंख्येची नांवांय तशी कोट्यांनी 
आसतलीं. कांय नावां एका परस चड लोकांचीं 
नक्कीच आसतलीं. भुरग्याचो बारसो करुन ताका 
नांव दवरतात. साकर वाटतात. ताच्या कानान नांव 
सांगतात. नावरसचें म्हणून नांव आसता. भुरग्याचे 
पांय पाळण्यांत दिसतात, अशें म्हणटात. ताच्या 
नांवांत आमकां कितें दिसता? ताच्या नांवांत आमी 
किते पळयतात? सुण्यांक, माजरांक आनी गोरवांक 
लेगीत नावां आसात. रस्त्याक जावन गेल्ल्या फामाद 
लोकांचीं नांवां दवरपाची पद्दत आसा. 
वायरसाक लेगीत नांवां आसात. देखीक कोरोना 
वायरस. 
आपूण जितो आसतानाच इमारतीक आपलें 
नांव दवरपी मनीस हांवे पळयला. कांय जाण नांव 
जोडतात, तर कांय जाण आपले करणेन नांव व्हगडा- 
यतात. आपल्या भुरग्यांनी आपलें नांव व्हड करचें 
अशें आवय बापायक दिसता. “ पुत्र व्हावा ऐसा गुंडा, 
ज्याचा तिन्ही लोकी झेंडा” सगळ्याचेंच हे सपन साकार जाता अशे 
ना. नांव जोडप कठीण. पूण, व्हगडावप खूब सोपें. एकदा गेलें की तें 
परत मेळपाक कठीण. “जो बुंद से गई वो हौद से नहीं आती” अशें 
म्हणटात तें ओगीच नही. 
नावाक अर्थ आसता. केन्ना केन्ना ताच्या उरफाटी ताची करणी 
आसता ती वेगळी गजाल. चड करुन नावां वयरसून मनशाचो धर्म 








आपूण जितो आसतानाच इमारतीक आपलें नांव दवरपी 
मनीस हांवे पळयला. कांय जाण नांव जोडतात, तर कांय 
जाण आपले करणेन नांव व्हगडायतात. 


कळटा. केन्ना केन्ना हाका आडवाद आसता. देवाचीं 
नावां दवरुन आमी पुण्य जोडपाक सोदतात. तें 
आमचें पातक कमी करता काय ना तें देवूच जाणा. 
चित्रगुप्त खंय पाप- पुण्याचो हिशोब दवरता आनी 
त्या प्रमाण सर्गांत वा नरकांत धाडटा. कलियुगांत 
नरकाचो भय आमकां दिसना. आमची कात दाट 
जाल्या. नांव “सोनुबाई आणि हाती कथळाचा 
वाळा” अशेँय म्हणटात. 

व्याकरणान नाम, सर्वनाम आनी विशेष नाम अशें 
मास्तरांनी आमकां शिकयलां. अमृत नावाचो मनीस 
बेगीन वयर वच्चोना म्हणून सांगपाक जायना. आपले 
गाडी वा स्कुटरी फाटसून आपले बायल भुरग्याचीं 
नावां चितारपी आसात. धुंरधर नावाचो मनीस 
येता ते परिस्थितीक तोंड दिवपा बदलाक पळूय 
काडटा. “शीर सलामत तो पगडी पचास” हैं ताचें 
तत्वज्ञान. घराकूय नावां आसातात. म्हज्या घराचे 
नाव “ दामोदरालय”, कारण म्हज्या बापायचे नाव दामोदर. म्हज्या 
एका सोयऱ्याच्या घराचें नांव “जानकी”, जी म्हजी आवय. 

गोरे आडनावाचो गोरोच आनी काळे आडनावाचो काळोच 
आसतलो म्हणुन सांगपाक जायना. जांभळे आडनावाचो मनीस 
जांभळां विकतालो, अशेंय म्हणूंक जावचें ना. खोटे आडनावाचो 
सदांच फट उलयतलो आनी खरे आडनावाचो सदाच खरें उलयतलो, 





अशी अपेक्षा दवरप चुकीची. आयजच्या काळात खऱ्या परस फटुच 
चड चलता. वर्तमानपत्रातल्यो, टीव्ही वयल्यो जायराती म्हणजे 
फटींगपणाचो व्हडलो अवतार. 

आयज लोक नवीं नवीं नांवां सोदून काडटात. पोरणीं नांवा तांकां 
आवडनात. शाळेंत मागीर केन्ना केन्नाय तीं टिचरीक म्हणपाक लेगीत 
येना अशी परिस्थिती. कांय जाण आपली वळख लिपोवपाक खातीर 
टोपणनांवां घेतात. पेन नावूय आसता. त्याच नावान मागीर ताका 
प्रसिद्धी मेळटा. तेन्ना हांवूच तो म्हणपाक तो फार्टी रावना. शेजारच्या 
एका गावांत नांवां बरोबर ताल्लो, बांगडो, पणस अशी उपनांवानूय 
मनशांक वळखतात. प्रकाशाचो चलो पोकुलो जाता. त्याचप्रमाण 
काकुलो, फोणुलो अशींय उतरां चलतात. 

तशे आमी दुसऱ्यांक नांवां दवरपाक हुशार. आपल्या दोळ्यांतलें 
मुसळ दिसना पूण दुसऱ्याच्या दोळ्यांतलें कुसळ दिसता. मनशाचो 
हो स्वभाव बहुतेक कडेन दिसता. “आपला तो बाब्यास दुसऱ्याचा तो 
कार्ट्या”. शेजारच्या एका प्रदेशांत “जावयाचे पोर हरामखोर ” अशेंय 
म्हणटांत अशें आयकलां. 

नांव ना अशें संवसारांत कांयच ना. फुलांक नांवां आसात, तशीं 
दुर्येसांकूय नावां आसात. वखदां तर हजारांनी नांवांची. इतले आसूनय 
भलायकी घटमुट आसतलीच, अशे ना. सुण्या माजरांक अपुरबायेन 
नांवां दवरतात. कुत्र्याक गणेश नांव दवरपी महाभाग हांवें पळयला. 
सिनेमाची आनी नटनटयांची नांवां भुरग्यांक 
तोंडपाठ. पूण शिकयल्लो इतिहास आनी 
भुगोल याद उरना. मागीर मास्तराचो मार 
खावचो पड़टालो. ताका मारकुटो मास्तर 
म्हणून नांव दवरपाकूय आमी फुडें. 


उमाकांत शेट्ये 
8390745837 





न होचा ोट 2 


तरातरांचे मांड 


बयच्या एका हॉटेलांत बशिल्ले तेन्ना एक गुजराती साहित्यीक 

फुड्यांत येवन बसलो. जेवतना गजालींक रंग आयलो. 
“मांड की थोडी जानकारी चाहीए? अशें ताणें सांगले शिगम्याचे दीस 
आमी आमच्या उतरांनी ताका शिगम्या मांडार नाचयलो ताका हो मांड 
आवडुंक ना. आमी जेवपाक बशिल्ले म्हणटगीर म्हज्या इश्टान ताका 
शिताच्या बुडकुल्या वयली मांड कशी आसता तें समजायलें ही मांड 
ताणें पळोवंक ना म्हूण इश्टान घरा फोन लावन पिकेना कडल्यान 
मांडाचो फोटू मागयलो. मांड पळोवन गुजिराली पेज व्हांवली करें 
दिसले 

“ये नही! बजाने का कौनसा वाद्य मांड है? ' अशें ताणें फुडें विचारलें 
मांडार नाचता आनी गायनाचो मांड आयकला. हो खंयच्या तरी मांडार 
घुस्पला हें आमी जाणलों बराच वेळान कट्ठेच्या वाजपाच्या एका मांड्यान 
हो घुस्पागोंदळ पयस केलो. 

गुजिरान भारतांतल्या बऱ्याच वाद्यांची म्हायती एकठांय केल्या 
ताणें आमच्या घुमटा विशी सांगले तेन्ना आमकां कळून आयलें की 
ताका तरेकवार वाद्यांची जाण आसा] पूण ती अर्दकुटी घुमटार थाप 
मारीनास्तना हो पेपराचेर घूम काडूंक सोदता. 

आमका तरेकवार मांड दिसतात शिगम्याचे धालाचें मांड शिताच्या 
मडकेर धापपाचें झाकण हे मांड चॉकलेटी साकर 
मेळपी पसरो, हो मांड जात्रेक खाजें विकपी 

मांड गायनांतल्यान खेळ वाजोवपी मांडो अशा 
तरेकवार मांडार आमी वावुरतात 


विनोद लक्ष्मण गावडे 
9823547047 

कार्यकत्यांक केल्ल्या कामाची 
योग्य जाण आसपाक जाय 


lS USI LER याद कत कती हरी . 


॥ भांगरभूंय | खबरां मेज 


पणजी: कार्यकर्ता हो खंयचेय 
चळवळीचो खांबो. कार्यकर्ता हो 
सदांच नम्र आसपाक जाय. ताका 
आपूण करता त्या कामाची योग्य जाण 
आसपाक जाय अशें जेशठ साहित्यीक 
पुंडलीक नायक हांणी सांगलें. 

कोंकणी भाशा मंडळ, गोंय, रवीन्द्र 
केळेकार ज्ञानमंदीर आनी सावयवेरेंचो 
सख्याहरी हांच्या जोड़पालवान 
आयोजीत दोन दिसांच्या स्मृतीशेश 
नित्यानंद नायक यादस्तीक कार्यकर्तो 
मेळाव्याच्या उक्तावण सुवाळ्याक ते 
उलयताले. हो मेळावो सावयवेऱयां 
घडोवन हाडलो. ह्या मेळाव्याक 
पेडणें ते काणकोण मेरेनचे सुमार 55 
कार्यकर्ते हाजीर आशिल्ले. 

मुखार उलयतना पुंडलीक नायक 
हांणी, आयोजकांक अशे तरेचे मेळावे 
घडोवन हाडिल्ले खातीर परबीं भेटयलीं 
आनी कोंकणी चळवळीचो भरीव असो 
इतिहास स्वअणभवांतल्यान सांगलो. 

मेळाव्याची सुरवात कोंकणी 
कार्यकर्तो स. नित्यानंद नायक हांच्या 
फोटवाक हार घालून जाली. रवीन्द्र 
केळेकार ज्ञानमंदीराचे मुख्याध्यापक 









| हु 


ह. 


अनंत अग्नी हांणी मानेस्तांची वळख 
आनी येवकाराचें उलप केलें. 
प्रास्तावीक उलोवप कोंकणी भाशा 
मंडळाची अध्यक्ष अन्वेषा सिंगबाळ 
हांणी केलें. 

सावयवेरेंचो सख्याहरी ह्या पंगडाचो 
वांगडी गौरांग भांडीये हांणी उक्तावण 
सत्राचे उपकाराचें उलोवप केलें. 
जाल्यार ब्रिजेश शेट देसाय हांणी 
सुत्रसंचालन केलें. 

मेळाव्यांत, कोंकणी कार्यकर्तो 
कसो आसचो हाची जाणीव जावंची 


HJUIVIY ॥णात्यागद गायक 
टदरतीक कार्यकर्तो मेळावो 


म्हणून विंगड विंगड सत्रांचें आयोजन 
केल्लें. पयल्या सत्रांत 'आमी नित्य 
कार्यकर्ते' ह्या विशयाचेर लेखक 
आनी गीतकार डॉ. पुर्णानंद च्यारी 
हांचें मार्गदर्शन लाबलें. स. नित्यानंद 
नायक सारकिल्ल्या निस्वार्थ कार्यकर्त्या 
कडल्यान आमी कितें शिकचें हाचेर 
तांणी भाश्य केलें. 

ताचे उपरांतच्या सत्रांत जमिल्ल्या 
सगळ्या कार्यकर्त्यांनी आप-आपली 
वळख करून दिलीं आनी कोंकणी 
कडेन कशे पावले हे विशीं म्हायती 


जिवनदायिनी पेडणें संस्थेचो 


वर्धापन दीस उमेदीन 


| अ- 





जीवनदायिनी पेडणें संस्थेच्या वर्धापन दीस कार्यावळीक उलयतना आमदार जित आरोलकार. कुशीक राजेंद्र केरकार, 
रंगनाथ कलशांवकार, सतीश शेटगांवकार आनी हेर. 


ज्ञ भांगरभूंय । प्रतिनिधी 


पेडणे: जिवनदायिनी, पेडणें 
संस्थेचो 6 वो वर्धापन दीस आयतारा 
उमेदीन मनयलो. ह्या वेळार म्हालांत 
जलसंवर्धनाचो निर्धार केलो. 

ह्या वेळार मुखेल सोयरे म्हणून 
आमदार जित आरोलकार, तशेंच 
खासा आमंत्रीत म्हणून हाजीर 
राविल्ले जिल्हो पंचायत वांगडी 
सतीश शेटगांवकार आनी रंगनाथ 
कलशांवकार ह्या लोकप्रतिनिधिंच्या 
सहकार्यान मांद्रें मतदार संघांत 
जलसंवर्धन प्रकल्प हातांत घेवपाचें 
थारलें. 

आमदार जित आरोलकार हांणी, 
मतदार संघांत उदकाचो प्रस्त बरोच 
वयर सरला. जिवनदायींनी सारक्या 
संस्थानी सहकार्य केल्यार हो प्रस्न 
सुटपाक शकता. गांवांगावांतल्या 





सैमीक सत्रोताचो वापर करून हो 
प्रस्न निश्चीत सोडयतलों. फुडाराक 
उदकाचो प्रस्न आनीक खर जावचो 
न्हय हाची जतनाय घेतलों. तेरेखोल 
किल्ल्याचेर शाहिद जाल्ले शेषनाथ 
वाडेकर आनी हिरवे गुरुजी हांचें 
स्मारक उबारपाच्या कामाक वेग 
दितले अशें तांणी सांगलें. 

जिल्हा पंचायत वांगडी रंगनाथ 
कलशांवकार हांणी, आदल्या काळांत 
गांवांगांवांनी आशिल्ल्या बांयचो उपेग 
जातालो. आयज ह्या बांय कडेन 
आडनदर जाता. ह्या उदकाचो योग्य 
उपेग जावपाक जाय. हे खातीर 
जिवनदायिनीन फुडाकार घेतल्यार 
ताका सहकार्य करतले अशें तांणी 
सांगले. 

जिल्हो पंचायत वांगडी सतीश 
शेटगांवकार, पर्यबरण अभ्यासक प्रा. 
राजेंद्र केरकार हांणी आपले विचार 


(निवृत्ती शिरोडकार) 


मांडले. 

सुरवातेक जिवनदायिनीच्या 
कार्याची परेश नायक हांणी तयार 
केल्लें ध्वनी चित्रफीत दाखयलें. तशेंच 
ह्या वेळार मानेस्तांक रोपटी भेटयलीं. 
संस्थेचे अध्यक्ष विठोबा बगळी 
हांणी येवकार दिलो. प्रास्तावीक 
दयानंद मंद्रेकार, सुत्रसंचालन अमोल 
राऊत हांणी केलें. महेश परबु, 
सुमन खोरजुवेंकार, राजमोहन शेटये, 
ऑड. प्रसाद शहापूरकार हेरांनी 
मानेस्तांक झाडांचे रोपे भेटोवन 
येवकार दिलो. 

धवरुख संस्थेच्या पर्यावरणीय 
कामा खातीर तांचो विवेश भोवमान 
केलो. संस्थेचे नवे अध्यक्ष नारायण 
सोपटे केरकार हांणी मनोगत 
उक्तायलें. मानेस्तांक ह्या वेळार 
यादस्तीक भेटयलें. राजू बोन्द्रे हांणी 
उपकार मानले. 


दत्तवाडी म्हापशें जी. एस. आमोणकार विद्यालया लागसारा घाण उदकाच्या प्रकल्पाची लोखणाची सरी भायर 
आयल्या. ही सरी घश्टून वाहनांचे टायर पंक्चर जावपा वांगडा वाहनांक अपघात जावपाचो धोको निर्माण 


जाला. ( 





उमेश झर्मेकार). 


दिली. 

दुसरे दीस सकाळीं सावयवेरें 
वाठारांत पांय भोंवडी केली. उपरांत 
'सावय वेरें आनी वळवय वाठारांतली 
चळवळ- यादी आनी अणभव' 
ह्या पयल्या सत्रांत खासा आमंत्रीत 
सावयवेरें आनी वळवय वाठारांतले 
साहित्य मळावेले लेखक, कार्यकर्ती 
आनी फुडारी - हेमा नायक, महेश 
नायक, महादेव नायक, प्रकाश 
नायक, विठुल नायक, राजेंद्र नायक 
आनी गौतम नायक हाजीर आशिल्ले. 


कोंकणी चळवळीन पेट घेतिल्ली 
त्या वेळार ह्या मानेस्तांनी आपले 
आवयभाशे खातीर कसले तरेचो संघर्श 
केलो हाचे अणभव कथन तांणी सांगले. 
ह्या सत्राचे संयोजक अनंत अग्नी हांणी 
हें सत्र बेस बरे तरेन चलयलें. 

उपरांत 'तरणाटे आनी कोंकणी - 
फुडाराची वाटचाल' ह्या विशयाचेर 
संयोजक स्नेहा सबनीस हांणी एक सत्र 
चलयलें. ह्या सत्राच्या माध्यमांतल्यान 
युवा कार्यकर्त्याच्यो आवडी निवडी 
जाणून घेवन कोंकणीच्या मळार तांणी 
कसो वावर घेवन येता आनी कोंकणी 
भाशेचो अभिमान बाळगप हे विशीं तांचे 
मार्गदर्शन जालें. सभाघरांत आशिल्ल्या 
जाणकारांनीय ह्या समयार आपली मतां 
मांडलीं. 

दनपरां मेळाव्याचो समारोप सुवाळो 
जालो. ह्या समयार कोंकणी भाशा 
मंडळाची अध्यक्ष अन्वेषा सिंगबाळ 
हांणी आपल्या उलोवपांतल्यान 
मेळाव्याचे आयोजन सुसुत्रतायेन 
जाल्ले खातीर खोस परगटायली 
आनी अशे तरेच्या फुडाराक जावपी 
आनीकय कार्यावळींच्या आयोजनां 
विशीं भाश्य केलें. निमाणें, अभिजीत 
पागी हांणी उपकाराचें उलोवप केलें. 


आमी आवय बापूय, गुरूचे 


उपकारी रावपाक जाय 
आमदार प्रदर शेट हाणी दिली ज्येश्ठ नागरीक सेवा केंद्र सेकंड इनिंगाक भेट 


छ भांगरभूंय । प्रतिनिधी 





दिवचलः आमका जल्माक घालपी 
आवय बापूय, ज्ञान दिवपी गुरू हांचीं 
आमी सदांच उपकारी रावपाक जाय 
पृण आयज आवय बापायचो छळ 
करपी, आवय बापायक वृद्धाश्रमाची 
वाट दाखोवप्यांचो आंकडो वाडत 
आसा. हें आडावपा खातीर सगळ्यांनी 
एकठांय येवन हाचेर वेळार उपाय करप 
काळाची गरज आशिल्ल्याचें मयेंचे 
आमदार प्रेमेंद्र शेट हांणी सांगले. 
दिवचलच्या बाबा सावईकर सेवा 
प्रतिश्ठान संचालीत ज्येश्ठ नागरीक सेवा 
केंद्र सेकंड इनिंगाक भेट दिल्या उपरांत 
आमदार शेट उलयताले. प्रतिश्ठानाचे 
रमाकांत शेटये हांणी तांकां येवकार 
दिलो. ह्या वेळार माचयेर सेकंड इनिंगचे 
कार्यवाह देऊ पळ, ज्येश्ठ नागरीक 





मंचाचे अध्यक्ष केजीटन वाझ, नारायण 
नार्वेकार आनी विश्‍वस्त रमाकांत शेटये, 
तशेंच हेर मानेस्त हाजीर आशिल्ले. 

आपणें उरिल्ली जीण समाजसेवे 
खातीर समर्पीत केल्ल्यान ज्येशठ 
नागरिकांच्यो समस्या सोडोवपा खातीर 
आपूण सदांच सहकार्य करतलों, अशें 
शेट हांणी सांगलें. 

सुरवातेक दिवली पेटोवन कार्यावळ 
सुरू केली. नारायण नार्वेकार हांणी 
आमदार शेट हांची वळख करून दिली. 

रमाकांत शेटये हांणी सेकंड इनिंगचो 
आढावो सादर केलो. दिनानाथ तारी, 
एम. के. पाटील, केजीटन वाझ, 
राजेंद्र सावयकार, प्रकाश शिरोडकार 
हांणी मनोगत उक्तायलें. देऊ पळ 
हांणी सुत्रसंचालन केलें. राजाराम 
खोब्रेकार हांणी निमाणे सगळ्यांचे 
उपकार मानले. 


निमुजगा हांगा रमझान ईद निमतान जमिल्ले भाव. (विशांत वझे) 





दिवचले रमझान ईद उमेदीन 


छ भांगरभूंय । प्रतिनिधी 





दिवचलः रमजान ईदाच्या निमतान 
दिवचलचें नामनेचें नमाजघर 
(निमुजगो) हांगा मुस्लीम भावांनी 
नमाज करून एकमेकांक परबीं 
भेटयलीं. 2 वर्साच्या कोवीड 
बंदी उपरांत पयलेच फावट ह्या 


खांडोळा महाविद्यालयाचे 


ज्ञ भांगरभूंय । प्रतिनिधी 


माशेलः सपनांतली जीण येसस्वी 
करपा खातीर जिद्द, कश्ट, ध्येय 
दवरून फुडलो मार्गक्रमण केल्यार 
खंयचेय परिस्थिती येस मेळोवं येता, 
अशें खेळां मंत्री गोविंद गावडे हांणी 
खांडोळा म्हाविद्यालयाच्या 33 व्या 
वर्सुकी स्नेहसंमेलनाच्या इनमां भेटबण 
कार्यावळीक मुखेल सोयरे म्हणून 
उलयतना सांगलें. 

ह्या वेळार माचयेर मानाचे सोयरे 
म्हणून राज्यशिक्षण सचीव रवी धवन 
म्हाविद्यालयाची प्राचार्य डॉ .पूर्णकला 
सामंत, उपप्राचार्य डॉ. आशा 





गेहलोत, पोस्ट ग्रॅज्युएशनाचे प्राचार्य 
डॉ. सिताराम सुखठणकार, सावन 
गांवकार हाजीर आशिल्ले. 


सत्तरी म्हालांत विंगड विंगड सुवातांचेर अशे तरेन नामस्मरणाचो जयघोश सुरू जाला. 


सत्तरीत नामस्मरणान तळ्यांचेर उमेदीचें वातावरण 


छ भांगरभूंय । प्रतिनिधी 





वाळपयः गोंयचे जागृत देवस्थान 
म्हणून फामाद आशिल्लें शिरगांवचे 
लयराई देवीची फामाद जात्रा सामकी 
तेंकल्या. ह्या निमतान सत्तरी म्हालांतल्या 
धोंडांनी सुवाळे उपास सुरू केल्यात. 
ताका लागून सत्तरी म्हालांतले तळ धोंड 
गणांनी भरपाक लागल्यात. फडले तीन 
दीस हे धोंड उपास करतले. 

हे विशीं म्हायती अशी, सत्तरी 
म्हालांत व्हडा प्रमाणांत शिरगांव देवीचे 
धोंड उपास करतना दिसतात. 4 हजारां 
परस चड धोंड विवीध तळ्यांचेर वचून 
उपास पाळटात. सध्या उपास सुरू 
जाल्या. ताका लागून व्हडा प्रमाणांत 
न्हंयचे देगेर वा खासा करून तयार 
केल्ल्या तळ्यार वचून धोंड आपलो 
उपास पाळटना दिसतात. 

घरा पसून चार दीस वेगळे रावन, 


खर उपास पाळून, देवीची प्रार्थना करून 
खूबश्या तळ्यांचेर नामस्मरणाचो गजर 
आयकपाक येता. 

किर्तनकार सुहास बुवा वझे हांणी 
सध्या म्हालांतल्या खूबश्या तळ्यांचेर 
वचून नामस्मरणाचो जयघोश सुरू 
केला. हातूंत व्हडा प्रमाणांत धोंड भाग 
घेतिल्ल्यान एक वेगळे तरेचें वातावरण 
तळ्यांचेर निर्माण जालां. 

हिदोडे सत्तरी हांगच्या तव्य्यार सुहास 
बुवा वझे हांणी आयोजीत केल्ल्या 
नामस्मरणाच्या उपक्रमांत धोंडांनी 
व्हडा प्रमाणांत वांटो घेतलो. 4000 
नामस्मरणाचो जयघोश केल्लो. 

हे विशां आपली प्रतिक्रिया 
उक्तायतना सर्वेश गांवकार हांणी, अशे 
तरेच्या नामस्मरणाच्या माध्यमांतल्यान 
सुवाळो उपासाक एक विशिश्ठ तरेची 
प्रतिश्श फावो जाल्या अशें तांणी 
सांगलें. 


मजगती, म्हाऊस हांगच्या 
धोंड भावांनी उपासाक सुरवात 
केल्या. फाटल्या दोन दिसां सावन 
सोवळें उपास सुरू जाल्यात. हातूंत 
धोंडांनी व्हड प्रमाणांत वांटो घेतिल्ल्याची 
म्हायती देविदास गांवकार हांणी दिली. 


नमाजघरांत येवन नमाज करपाक 
मेळ्ळी, अशी खोस नगरसेवक 
रियाज बेग हांणी उक्तायली. 

हें नमाजघर एक इतिहासीक 
दायज. 883त छत्रपती संभाजी 
म्हाराजान तांचे कडेन आलाशिरो 
घेवपा खातीर आयिल्ले 
औरंगजेबाच्या चल्या खातीर 





खांडोळा सरकारी म्हाविद्यालयाच्या स्नेहसंमेलनाचें दिवली पेटोवन उक्तावण करतना मंत्री गोविंद गावडे. वांगडा रवी 
धवन, प्रापूर्णकला सामंत, प्रा.आशा गेहलोत, प्रासिताराम सुखठणकार आनी सावन गांवकार. 


कॉलेजीच्या विद्यार्थ्यांनी सादर 
केल्ल्या गणेश नाच सादरीकरणान 
आनी दिवली पेटोवन कार्यावळ सुरू 
जाली. 

मंत्री गावडे हांणी फुडें म्हणलें, 
आयचें यूग सर्तीचें आशिल्ल्यान 
दिसान दीस वेगान परिवर्तन जायत 
आसा. हे परिस्थितीची जाणीव दवरून 
विद्यार्थ्यांनी आपल्या आवडीनिवडी 
प्रामण शिक्षण घेवपाची गरज आसा. 
ते खातीर ध्येय दवरून ते नदरेन 
काम करपाची गरज आसा. दरेका 
विद्या्थ्यामदीं नेतृत्वगूण आसता. ते 
वळखून त्या त्या मळार जबाबदारीन, 
इत्साशक्तीच्या बळग्यार, 
आत्मविस्वासान येसाची एक एक 
सोपणां चडत वचपाक जाय. ते खातीर 
पालक, शिक्षकांचें मार्गदर्शन म्हत्वाचें 


स्नेहसंमेलन उमेदीन 
h 


म्हळ्यार अकबरा खातीर हें नमाजघर 
बांदून दिल्लें. ताका लागून हें हिंदू, 
मुस्लीम भावांचे एक प्रतीक जावन 
आसा. हो एकवट पुराय भारतभर 
राखून दवरपाक जाय आनी सद्या 
जें चालू आसा तें बंद करचें अशी 
मागणी मसजीद समितीचे सचीव 
बाला खान हांणी केली. 


(रामानंद तारी) 


आशिल्ल्यान तांकां आदर दिवपूय 
गरजेचे, अशें तांणी फुडें म्हणले. 
रवी धवन हांणी ह्या वेळार आपले 
विचार मांडले. कार्यावूळीचें 
सुत्रसंचालन अंतावु, रेशमा खोलकार 
हांणी केलें. प्रा. डॉ. सिताराम 
सुखठणकार हांणी सोयर्‍यांची वळख 
करून दिली. डॉ. प्रा. आशा गेहलोत 
हांणी प्रास्तावीक केलें. प्राचार्य डॉ. 
पूर्णकला सामंत हांणी अहवाल 
सादर केलो. उपरांत प्रा. आसावरी 
नायक, प्रा.प्रशांत चोडणकार, 
प्रा. मिथीला भट, प्रा. विशाल 
अडकईकार हांणी म्हाविद्यालयांतल्या 
विवीध विभागाच्या येसस्वी कामाची 
म्हायती दिली. निमाणें विद्यार्थी 
प्रतिनिधी सावन गावकार हांणी 
उपकार मानले. 


दिवचलचें आराध्या प्रमोद भिडेन 
मेळयली गीताव्रती उपाधी 


ज्ञ भांगरभूंय । खबरां मेज 





पणजीः फकत 9 वर्साचे पिरायेचेर 
पुराय भगवद्गीता तोंड पाठ करून 
उत्कृश्ट श्रेणीत गीताव्रती ही उपाधी 
दिवचलचें आराध्या प्रमोद भिडे हांणी 
मेळयली. 

स्वामी गोविंद देव गिरी म्हाराज प्रणीत 
गीता परिवारा वतीन श्री भगवद्गीता 
ऑनलाय्न शिकयतात. कोरोना काळांत 
घरांतूच ऑनलाय्न शाळा जाल्ल्यान 
आपलो मेकळो वेळ आणाध्यान 
भगवद्गीता शिकपाक वापरलो. । मेक 
पुराय भगवद्गीता पाठांतराची परीक्षा 
गीता परिवारा वतीन घेतली. हे परीक्षेत 
आराध्यान गोंयच्यान वांटो घेवन उत्कृश्ट 
श्रेणीत परीक्षा पास करून श्रीकृष्ण 
कृपेची 'गीता त्रती' ही उपाधी मेळयली. 
भांगराचो करंडक आनी प्रमाणपत्र अशें 
ह्या सन्मानाचें स्वरूप आसा. 

आराध्याक संस्कृत विशया वांगडा 
हेर भासोय शिकपाची आवड. संगीत, 


पेटी वाजोवपाचें शिक्षण तें घेता. तिचो 
स्वताचो 'स्वर आराध्या' नांवाचो यूट्यूब 
चॅनल आसा. आपल्या येसाचें श्रेय तें 
गीता परिवार, आपलीं आवय-बापूय 
आनी सगळ्या गुरूंक दिता. 

आराध्या यत्ता तिसरेंत श्री शांतादुर्गा 
प्राथमीक शाळेंत शिकता. गीता 
परिवारा वतीन ऑनलाय्न पद्धतीन 
learngeeta.c0m ह्या संकेत 
स्थळाचेर चार लेव्हलांत अर्थ विवेचना 
वांगडा भगवत गीता शिकयता. 

हे खातीर वयाचें कसलेच तरेचें बंधन 
ना. चडांत चड गीता प्रेमींनी हाचो फायदो 
घेवचो आनी गीतेचो प्रसार घराघरांत 
जावचो असो हे संस्थेचो उद्देश आसा. 


टावन हॉलाची जाली बसका 


॥ भांगरभूंय | खबरां मेज 





पणजीः देशांतल्या मुखेल भौशीक 
वाठारांतल्या एसबीआय बँकेन हालींच 
'आझादी का अमृत महोत्सव'चे यादीन 
पुराय देशांत 'टाव्नहॉल मीट' आयोजीत 
केल्ली. टाव्नहॉल मिटच्या निमतान 
स्टेट बँक ऑफ इंडियाच्या दक्षीण गोंय 
हांगच्या प्रादेशीक वेवसाय कार्यालयानूय 


2 मे दिसा नानुटेल, मडगांवां टव्नहॉल 
मीट आयोजीत केल्ली. हातूंत सुमार 
50 गिरायकांनी वांटो घेतलो. प्रादेशीक 
वेवस्थापक कृष्ण मोहन आचारी हांणी 
येवकार दिलो. बँकेचे अध्यक्ष आनी 
वेवस्थापकीय संचालकाचो संदेश 
व्हिडियो वरवीं सगळ्यां मेरेन पावयलो. 
एसबीआय टीम उत्कृश्ट गिरायक 
सेवे खातीर वचनबद्ध आसा. गिरायकां 


कडल्यान अभिप्राय आनी सुचवण्यो 
मेळयल्यात. मडगांव मेन, एनआरआय 
मडगांव, पीबीबी मडगांव, एसोल्ना, 
गोगोल, एडीबी मडगाव, वेर्ना इंडस्ट्रियल 
इस्टेट, कुंकळ्मां, नेवेलिम, कासावले 
अशे जायत्या फांट्याचे वेवस्थापक 
गिरायकांक तशेंच एसबीआय टीमीक 
मजत करपा खातीर ह्या वेळार हाजीर 
आशिल्ले. 

शांत म्हारगाय 
वाडटा, वाडत आसा. 
किरकोळ म्हारगाय 
दरान तेंगशी गांठल्या. मनशाक 
जगपा खातीर अन्न, वस्त्र, 
आलाशिरो ह्यो तीन गजाली जाय 
आनी त्योच दिसानदीस म्हारग 
जायत आसात. ह्या म्हारगायेच्या 
उज्यांत सामान्य जनता सामकी 
हुल्पल्या. किते खावचें आनी कशे 
जगचें हो प्रस्न सामान्य मनशाक 
पडला. 
अन्नधान्य, भाजीपालो, इंधन 

अश्यो सगल्योच जिणेक लागपी 
गरजेच्यो वस्तू सामान्य मनशाक 
आतां परवडणांत इतल्या मोलान 
घेवच्यो पडटात. देशांत पयलेच 
फावटीं इंधनान शंबरी हुपल्या. 
पॅत्रॉलाचे दर 420 जाल्यार 


'काळ बदलला, 

मनीस आयज मोनो जालां. 
गावच्या- नाचपाचे महफिलीत 
सुद्धा, 

मोनो जाला. 

तेची वाच्या बंद जाल्या. 


मनीस आयज मोनो जाला. 
आवय-बापूय, 


डिझल ॥00 रुपयां वयर गेलां. 
घरगुती गॅस सिलिंडराचो दरूय 
वाडत आसा. तोवूय हजारां 
वयर गेला. रांदपाच्या गॅसाचो 
दर सुमारा भायर वाडिल्ल्यान 
सामान्य नागरीक भोव करून 
गांवगिय्या वाठारांतल्या बायलांचें 
बजेट सामकं कोसळ्ळां. आतां 
परत रांदनी पेटूंक लागल्यात. 
गॅसाची सबसिडीय सरकारान 
बंद केल्या. इंधन आनी घरगुती 
गॅसाचे दर सामान्य मनशाच्या 
बोल्साक परवडना जाल्ल्यान 
सामान्य मनशाक जगप कठीण 
जालां. 

इंधनाचे आनी घरगुती गॅसाचे 
दर उणे करात असो आकांत 
सामान्य नागरीक करतात 
पूण सरकार मात तांचे कडेन 


भाव-भयण, 

घोव-बायल, 

सगळीं-सगळीं घालून मान 
सकयल 

बटा-बटा पळयतां, कायम बोटां 
हालयतां, 

कारण मनीस आयज, 

मोनो जाला. 


आडनदर करता. सत्ताधारी 
आनी विरोधक एकामेकांक बोटां 
दाखोवन म्हारगायेचें हैं पातक 
आमचें न्हयच अशें भासोवपाचो 
यत्न करतात. पूण म्हारगाय 
उणी करपाचो मात कोणूच 
यत्न करिनात. इंधनाचे दर 
वाडिल्ल्यान भौशीक येरादारी 
वेवस्थाय म्हारग जाल्या. 

इंधनाचे दर वाडिल्ल्यान 
टॅक्सी, रिक्षा चालकांनी 
भाडेवाडीचो प्रस्ताव दवरला. 
इंधनाचे दर वाडटकच बस, 
रेल्वे आपल्यो तिकेटी वाडयतात. 
इंधनाचे दर वाडले की म्हारगाय 
वाडप हें समीकरणूच जालां. 
इंधना प्रमाणूच भाजीपालो आनी 
अन्नधान्य लेगीत म्हारग जालां. 
खावपाच्या तेलाचें मोल तर 





दीसपड्टें वाडतूच आसा. 

स म्हयन्यां आदीं सतराशे 
रुपयांक मेळपी तेलाचो डबो 
आतां अट्टाविसशें रुपयांक मेळूंक 
लागला. दाळीचे दरूय मळबाक 
तेंकल्यात. वाडटे म्हारगायेन 
देशांतली जनता सामकी 
गर्भगळीत जाल्या. गंव, ज्वारी, 
तांदूळ हांचेय दर वाडल्यात. 
शिमीट, स्टील, रेंव हांचे दर 
वाडिल्ल्यान घराचे मोलूय 
वाडलां. ताका लागून घर घेवपाचें 
सामान्य मनशाचें सपन सपनूच 
उरतलें काय कितें अशें दिसूंक 
लागलां. 

देशांतले जनतेक अच्छे 
दिनाचें सपन दाखोवन सत्तेर 
बशिल्ले आतां म्हारगाये कडेन 
जाणुनबुजून आडनदर करूंक 


मान मोडू नजरेक पाड पडूं 
शेजारी-पाजारी बोटा मोड 
आपलेच धुंदीत जगता, जीण, 
कारण मनीस आयज मोनो जाला. 


शिक्षक स्कूलांत आडून सांगतात... 
शिकात शिकात, 

शिकून जीण पर्जळीत करात, 
आयकुपाक कोणाक कान ना, 
आपली समस्या सांगपाक तोंड ना. 
कारण मगीस आयज मोनो 

जाला. 





श्याम ठाणेदार 
9922546295 


लोकसभा वेंचणुके आदीं 
भाजपान म्हारगाय उणी 
'करपाचें उतर दिल्लें 
आयज सत्तेर येतकच 
भाजपाक ह्या उतराचो 
विसर पडला. सरकारान 
म्हारगाय उणी करपाचो 
यत्न करचो. निदान जिणेक 
'लागपी गरजेच्या वस्तूंचे 
दर तरी नियंत्रणांत दवरचे. 





लागल्यात. हेच काय ते अच्छे 
दिन ? असो प्रस्न सामान्य 
जनतेक पडला. म्हारगाय उणी 
करून लोकांक थाकाय दिवपा 
बदला सरकार म्हारगाय वाडोवन 
सामान्य मनशाचे सोंशिकसाणेचो 
अंत पळोवंक लागलां. 

केंद्रांत काँग्रेसीचें सरकार 
सत्तर आसतना आयज सत्तेत 
आशिल्ले भाजपाचे फुडारी 
काँग्रेसीचेर टिका करताले. 
लोकसभा वेंचणुके आदीं भाजपान 
म्हारगाय उणी करपाचें उतर 
दिलले. आयज सत्तेर येतकच 
भाजपाक ह्या उतराचो विसर 
पडला. सरकारान म्हारगाय उणी 
करपाचो यत्न करचो. निदान 
जिणेक लागपी गरजेच्या वस्तूंचे 
दर तरी नियंत्रणांत दवरचे. 


एका बोटार मनीस आयज जगता, 


एका बोटान मनीस आयज चलता, ; 


उलयता, हांसता-नाचता, केन्ना 
रडटा, 


बोटां वरवी खंयच्या तरी पाखरा 
लागी 

चॅटींग करता. 

खरेंच मणीस आयज मोनो जाला. 


- लक्ष्मण परब गांवकार 
92259 42923 


आई म्हजी लयराई 

घेता तुजें नांव 

गायता तुजे गुण 

तुजो भक्‍त धोंड हांव, 

पाचवो शालू न्हेसला 

तुज्या माथ्यान मोगऱ्यांची माळ 
आई तुं म्हजी लयराय 

जोडल्या तुवे भक्तां कडेन नाळ, 


पांचशे धोंड 
घेवन (3 
अग्नी पार करतली 
घेतले आई तुवें पण 
चंद्रज्योतीन पेटयलें 
तुव जात्रेचे होमखण, 


आई तुजे तळयेर धोंड न्हातात 





अनवाळी रावन एकवाद करतात £ 


गर्भकुडीन तुजे आई दर्शन 
घेतात 


भक्ताक तुज्या तु आई 
पडपाक दिना भ॑य 
कळसरूपेणी तु आई 
लयराई माता की जय. 


- संदेश नेरुरकार 
95I783I64 


| होमखणातल्यान धोंड चलतात, £ 





निवृत्ते उपरांत एमए पदवी घेवपी जोडपें 


भांगरभूंय | खबरां मेज 





मंगळूर : हांगाच्या शांताकुमार भट्ट 
(75) आनी मंगला भट्ट (65) ह्या 
कोंकणी मोगी आनी क्रियाशील जोडीन 
तांच्या जाण्टेपणार मंगळूर विद्यापीठांत 
कोंकणी एमएची पदवी मेळयल्या. 
मंगला हांकां पयलो क्रमांक मेळ्ळा. 

शांताकुमार भट्ट हांणी गोंयच्या धेंपो 
कॉलेजांत अर्थशास्त्र विभागांत 50 
वरसां आनी गोंय पुलिस विभागाच्या 
फिर्याद विभागांत सेवा दिल्या. मंगला 
हांणी कर्नाटक बँक, आल्त बेती आनी 
पणजी शाखेत वरिश्ठ प्रबंधक म्हूण 
काम केलां. 

“ आमी दोगांयनी आमच्या पूर्वजांच्या 
गोंयच्या भूंयेचो परमळ घेतलो आनी 


दाबोळे रंगले मोरुडकार मंडळाचे भजन 


भांगरभूंय । खबरां मेज 


पणजी मुरगांवच्या 
मोरुडकार भजनी मंडळान 
हालींच दाभोळेच्या महादेवाच्या 
देवळांत भजन केलें. सुरवेक 
गजर तज्ञ संतोष मोरुडकार 
हांणी जयजयराम कृष्णा हरी 
हांणी गजर सादर केलो. मागीर 
शंकराचो अभंग. उपरांत शंकर 
आनी मारुतीचो गजर घाला. 
अरुण महाबळ हांणी शंकराचो 





अभंग म्हणलो. पेटीवादक 
मंगेश शेट्ये हांणी संवादिनीचेर 
साथ करून अभंग सादर केलो. 
मागीर युवा गायक साईश 
शिंदे हांणे अभंग गायलो. 
मेस्तावाडो हांगां अभंग गायन 
सर्तीत पयलें इनाम मेळिल्ले 
अरुण महाबळ हांणी पद्मनाभा 
नारायणा अभंग सादर केलो. 
ताका लागून कार्यावळ रंगली. 
मागीर संतोष मोरूडकार हांणी 
खेळे भोवरा गं बाई भोवरा 


कोंकणीच्या वावरा खातीर आमकां 





जीवनांत आमका मंगळूरांत कोंकणीच्या 


अध्ययन करपाक उर्बा मेळ्ळी'' अशेंय 
तांणी सांगले. 

“एम. ए. अध्ययनांत कोंकणीचो 
इतिहास, साहित्य विमर्शा आनी भाशांतर 
अध्ययन आमकां बरें लागलें. शणै 
गोंयबाब, बाकिबाब बोरकार, मनोहरराय 
सरदेसाय, रवीन्द्र केळेकार, दामोदर 
मावजो, पुंडलिक नायक ह्या सगल्यांचें 
उत्कृश्ट कोंकणी साहित्य वाचपाची संद 
मेळ्ळी. कोंकणीच्या नीज स्वरुपाची 
वळख जाली. ती खूब अभिमानाची 
गजाल.” आतां कर्नाटकांत एन.इ.पी 
खातिर कोंकणी पाठ्यपुस्तकांची तयारी 
करपाचें काम हातांत घेतलां, 'अशें भट्ट 
हांणी सांगलें. दोगांयचो विश्व कोंकणी 


प्रेरणा मेळ्ळी” अशें हें आपुरबायेचें व्हड क्रियाशील लोकांक पळोवून खूब दिसा मंगळूरच्या सुजिर सि. वी. नायक 
जोड़पें अभिमानान सांगता. “निवृत्त खोस जाली आनी कोंकणीचो विज्ञानिक सभागृहांत सम्मान जाल्लो. 


राधिकेचा नवरा फिरे गर गरा गर 
गरा ही गवळण सादर करून 
उपस्थितांक अक्षरश: सुरांच्या 
भोवर्‍यांत गरा गरा भोंवडायले. 
मागीर तांणीच भजनाचा शेवट 
आला एक वेळ तरी राम 
बोला, ही भौरवी सादर केली. 
पेटयेचेर 
पखावजाचेर सोहम बाबलो 
सातार्डकार हांणी साथ केली. 
ही कार्यावळ कृष्णा सावंत हांणी 
आयोजित केल्ली. 


मंगेश शेट्ये, 





दाबोळे भजन सादर करतना मोरुडकार पथकाचे 
कलाकार संतोष गजानन मोरुडकार, अरुण महाबळ, 
मंगेश शेटये, आनी सोहम साताडेकार साईश शिंदे 
आनी हेर मानेस्त. 


गोवा आतां मिगेल मनान्तु 

एक सपन जावन आसा 

आमी ताका सोडून येवन 

जालीं पांयशें वसां 

आता परत वचपाक 

वाट आमका उगडास येना, 

पूण आता आशिल्लें गोवा वेगळे 
तें आमकां विसरलेले आसतलें। 
- भूवनेश शांताराम 
7358594796 


आनी सामकोच निरशेलो जाल्यार, ; = 


प्रामाणीक नाट्य कलाकार 
स. सुशांत गो. नायक 


कलेची सेवा केली. कलेचे मळार ताणें आपली 


मच्या गोंयांत कलाकारांचो कांयच 
उणाव ना. हांगां आमकां गांवांगांवांनी 
जायते कलाकार पळोवपाक मेळटात. 

संगीत, गायन, नाट्यकला अशे जाय त्या मळा 
वयले कलाकार हांगां आसात. तातूंत आमचो 
फोंडे, अंत्रुज म्हाल म्हळ्यार कलाकारांची खण 
आनी हे कलेचे खणीन जाय ते कलाकार आसात 
आनी जायते कलाकार जावन गेल्यात. तातुंतलोच 
आमचे आर्ल- केरी गांवचो एक हौशी, नाट्य 
कलाकार म्हळ्यार स. सुशांत गोविंद नायक. 
जीणभर तांणे प्रामाणिकपणान आपले नाट्य 


गांव आसात आमचे सुंदर 

¦ पाचवेचार सैमान नटलेले 

¦ गांवांत आसता सगले कडेन 

¦ शांतता 

¦ गांवांत व्हांवता व्हाळ, झरे, न्हंय, 

¦ धबधबे 

; पेंवपाक आनी न्हावपाक वता 

: गांवचे तरणाटे. 

¦ गांवांत आमकां पळोवपाक मेळटा 
¦ तरातरांचीं झाडां आनी जनावरां 

¦ खावपाक मेळटा चुन्नां, जांबळां, 

¦ कणेरां आनी तरांतरांचीं फळां 

¦ माळपाक मेळटात ओंवळां, चांफीं, 
¦ मोगरी, कुन्हा. 





कला पातळायली. 


म्हज्या भुरगेपणा पसून हांवें ताका गांवच्या 
नाटकांनी काम करतना पळयला. सुरवातीक 
तो गांवचे शाळेच्या गॅदरिगांत बारीक सारीक 
नाटकुल्यांनी पार्ट करतालो. तो एक बरो 
सुत्रसंचालक आसलो. गांवच्या काल्याक पयलीं 
मराठी नाटकां बसयताले, तातूंत सुशांताचो रोल 
चडसो हिरोचो. मागीर जेन्ना कोंकणी नाटकाचो 
काळ आयलो, तेन्ना ताणें कोंकणी नाटकांनीय बी 
विनोदी भुमिका साकारल्यो. ताका नाट्यकलेची 
बरी पारख आशिल्ली. कितलीय कठीण भुमिका तो 


सहज करतालो. 


“एक लग्न बारा विघ्न ' “जांवय शेणलो 
मावोड्यां , “तन्ने तरणाटे काट्यार उभे' अशा 
जायत्या कोंकणी नाटकांनी ताणें मुख्य भुमिका 
केल्यात. कांय नाटकांय ताणें बसयल्यांत. हांव एक 
लेखक. म्हणून ताचे कडेन म्हज्या नाटका विशीं 
चर्चा करतालाँ, ते वेळार तो म्हाकाय नाटकाची 
कथा आनी पात्रां बद्दल बरें मार्गदर्शन करतालो. 

गांवांत रावतात आमी मातयेच्या 
घरांत 

पोरसांत आमच्या कुळागरां 
गोठ्यांत आमच्या गाय-गोरवां 
मळ्यांत आनी रोप्यांनी जातात 
ताजीं भाजी-फळां. 

गांवांत आसात खूब देव, देवळां 
धांवतात आमी आरती आनी 
तीर्थप्रसाद घेवपाक 

गांवांत आसा आमच्या राखणो 
देव 

खेळटात शिगमो, जागोर आनी 
धालांचो खेळ 

गांवांत जातात काले, फेस्त आनी 
जात्रा. 

गांवचीं आमी सादीं- बाबडीं 
मनशां 

धांवतात आमी एकामेकाच्या 


असो हो कलाप्रेमी आनी निश्ठावंत कलाकार 
सुशांत नायक. । ऑगस्ट 202 हे दिसा 
संवसाराचे रंगभुयें वयल्यान जिणेचें नाटक मात 
अर्दकुटें सांडूंन आमच्यातल्यान गेलो. ताचे कलेचे 
यादीन, ताच्या कलेच्या मोगान, ताच्या नाट्य 
कलेच्या रूपान तो सदांच आमच्या सगल्यांच्या 
स्मरणांत आसतलो. अशा ह्या प्रतिभावंत 
कलाकाराक म्हजो काळजातल्यांन सलाम. 
सुनील कांता नायक 


बरें. वायटाच्या उल्याक 

गांवांत रावतात आमी सगलीं 
एकवटान 

गांवांत उमेदीन वर्स कशें सोंपता 
तेंच कळना 

गांव आमचो सोडून वच्चो अशें 
केन्ना दिसना 

कारण गांवचेर आमचो खूब मोग 
आसता. 





नेहाल प्रियोळकार 


कुमुद नायक हांच्या ' मॉनिटर' आनी 
'एकवोटाचें बळगें' पुस्तकांचे प्रकाशन 


भांगरभूंय । प्रतिनिधी 





मडगांव: समाजांतले बारीक लोक 
न्हय तर तुमचे सारके कोंकणीचे 
पिशे मनीसूच हो लेखनाचो वावर 
मुखार व्हरतात. देखून तुमी खर्‍यानीच 
म्हान मनीस जावन आसात अशें 
कुवेट कोंकणी केद्राचे चॅरमेन अँथनी 
बॅरोनिका फेर्नाडीस हांणी सांगलें. 

मायली प्रकाशनाचे वतीन 
कांदोळेच्या वॅरोनिका फेर्नाडीस हांच्या 
सभाघरांत लेखक कुमूद भिकू नायक 
हिच्या 'मोनिटर' आनी 'एकवोटाचें 
बळगें' ह्या दोन बाल साहित्य पुस्तकांचीं 
अँथनी वॉरोनिका फेर्नाडीस हांचे 
हस्तुकी उजवाडावणी जालीं. मायली 
प्रकाशनाचे वतीन देवनागरींतल्यान 
रोमींत लिप्यांत लेखक अँडवीन 
फर्नांडीस हांणी केलें. 

ह्या वेळार कोंकणी लेखक 
आनी फादर मारयन जेसन बॉरेटो, 
पुस्तकांचे लेखक अँडवीन फेर्नाडीसु, 
दाल्गादो कोंकणी अकादमीचे अध्यक्ष 
विन्सी क्वाद्रुस अध्यक्षस्थानाचेर, 
कोंकणी साहित्यीक विशाल सिनाय 


खांडेपारकार गोवन  बॅलफेर 
सोसायटीचे वांगडी मारियो रिबेलो 
हाजीर आशिल्ले. 


अँथनी बॅरोनिका फेर्नाडीस हांणी 
मुखार उलयतना म्हणले, आमी 
एका तेंपार दुडवांचो आधार दिलो 

कुमुद नायकाच्या 'मॉनिटर' आनी “एकवोटाचें बळगें' पुस्तकांचें प्रकाशन करतना 


ना अँथनी वॅरोनिका फेर्नाडीस, अँडवीन 







फेर्नाडीस, फादर मारयन जेसन बारेंटो, विन्सी क्वाद्रुस, विशाल सिनाय खांडेपारकार, मारियो रिवेलो. 





पूण कोकणाची माची भलत्यांनीच 
मिरयली. कोंकणी खातीर केल्ले 
त्याग आयज फळादीक जाल्यात 
अशें दिसता. कांय तरणाटे कोंकणीचो 
वाव फुडें व्हरूंक मेखार सरतात. ह्या 
तरणाट्यांकडेन कोंकणीचो बावटो 
दिल्यारूच कोंकणी तिगतली. तशेंच 
डिकेएचो अध्यक्ष खालतेपणान 
अखंडपणान कोंकणीचो वावर करता. 
देखून तांच्या फुडारपणान कोंकणीची 
उदरगत जावपाक ताणें वाखाण्णी 
करून सगल्यांक सागाता घेवन 
वचपाचो आशिर्वाद दिलो. 

ह्या वेळार अध्यक्ष विन्सी कवाद्रुसान 
डिकेएच्यो येवजण्यो सांगून, फुडारांत 


डिकेएच्या वांगडा वावरूंक आपल्याक 
खोस जातली म्हणपाचें सांगले. 

जाल्यार विशाल सिनाय खांडेपारकार 
हांणी अँडवीनाची तोखणाय करून 
सांगलें, खंयचीय भास ही मनां जोडपा 
पासत आसता न्हय तोड़पा पासत. 
आयज लिप्यांतराच्या मळार सगल्या 
लिपयेंतलें साहित्य एकामेकां मदीं 
लिप्यांतरणां जावपाक जाय. तेन्ना आमी 
एकामेकाक बरे तरेन समजुवपाक 
पावतले. देखून हो धाडसाचो वावर 
ऑडवीना सारको तरणाटो मुखार व्हरता 
म्हणपाचो आमकां अभिमान आसा 
अशें खांडेपारकारान सांगलें. 

तशेंच फादर आवी, लेखक 


मायरन जे. बारेटो हांणी सद्याक चालू 
अशिल्ल्या गजालींचो आडावो घेतलो. 
तुमचो कोंकणीचो निसुवार्थीपणान 
केल्लो वावर पळोवन आपूण प्रभावीत 
जालों. आमच्या कोंकणीक बरो 
फुडार आसा. तुमचे सारके खंडेगांठ 
वावुरपीच भाशेची राखण बरे तरेन 
करूंक शकतात अशें गोवन वॅलफेर 


सोसायटीचे वांगडी मारियो रिबेलो हांणी 
सांगलें. 
आपल्याक हीं पुस्तकां 


उजवाडावपाक सगळ्यांनी मजत 
केली. देखून हो वावर तडीक व्हरपाक 
पावलों अशें ऑॅडवीन फेर्नाडीस हांणी 
उपकार मानतना सांगले. 


५ भागरभूंय 


श्री लयराई देवीचे जात्रे खातीर शिरगांव सज्ज 


तयारी नेटान : सगल्याक आनंदाचे वातावरण 


| 


भांगरभूंय । प्रतिनिधी 





दिवचल : लाखांनी भाविकांचें 
श्रद्धास्थान आशिल्ल्या तशेंच गोंय 
आनी हेर राज्यांनी नामनेक पाविल्ल्या 
शिरगांवच्या श्री लयराई देवस्थानाचे 
जात्रे निमतान गोंयांत विंगडविंगड 
वाठारांनी देवीचे भक्त-धोंड हांचें 
पांच वा तीन दिसांचें व्रत सुरू आसा. 
गोंयांतल्या चडश्या गांबांनी सवळें 
पाळप चालू आशिल्ल्यान सगल्याक 
आनंदाचें आनी मांगल्याचे वातावरण 
आसा. 

श्री लयराई देवीची ही जात्रा 
अग्निदिव्या खातीर फामाद आसा. 
हजारांनी व्रतस्थ धोंड जात्रे दिसा 
मध्यानरातीं देवीचे पवित्र तळयेंत न्हाण 
घेवन अग्निदिव्य साकारतात. तशेंच 
प्रत्यक्ष देवीय अग्निदिव्य साकारता. 
अप्रूप असो हो सुवाळो पळोवपा 
खातीर हजारांनी लोकांची गर्दी 
जाता. फाटलीं दोन वर्सा कोरोनाक 
लागून ह्या उत्सवाक मर्यादीत स्वरूप 
आसलें. पूण अंदू भाविकांची गर्दी 
वाडपाची आशिल्ल्यान प्रशासनाचेर 
ताण पडपाची शकक्‍यताय आसा. 
स मे सावन कोलोत्सव जातलो. 
ह्या कौलोत्सवाक लाखांनी भावीक 
मुजरत उपस्थिती लायतात. 

गांवांत मंगलमय वातावरण आसा. 
देवीची सेवा दरेका घरांतल्यान जाता. 
लोकांची खूब गर्दी जाता. दरेक 
भावीक देवीचो कौल घेवन देवीच्या 
पांयां कडेन नतमस्तक जाता अशें 
हरी गांवकार ह्या थळाव्या नागरिकान 
सांगलें. 

आमी सगले देवीच्या उत्सवा 
खातीर सज्ज आसात. भावीक 
व्हडा संख्येन गांवांत येवपाचे 
आसात. आमी ताची तयारी केल्या. 
प्रशासनानूय पुराय जतनाय घेतल्या 
अशें सरपंच भगवंत गांवकार हांणी 
सांगलें. 

देवस्थान समितीन बसका घेवन 
भाविकांची वेवस्था बरी जावची हाची 
जतनाय घेतल्या. येरादारी वेवस्था 


3 Fo 


श्री लयराई मंदिर 


शिरगांवां मांगल्याचे वातावरण 

शिरगांवच्या दरेका घरांत आनंदाचें आनी मांगल्याचे वातावरण आसा. साबार 
सुवातांनी आकां उबारल्यांत. रंगयाळ्या आनी आकर्शक अश्या तोरणांनी घरां 
सजल्यांत. विजेची रोशणाय दोळे दिपकायता. घरां विंगडविंगड रंगांनी रंगोवन 
सजयल्यांत. देवी चार दिसांत दरेका घरांत वचून कौल दिता. ताका लागून 
हजारांनी सोयरी आनी इश्टमित्र घरांघरांनी गर्दी करतात. मांड उबारपाची 
तयारी सुरू जाल्या. खाजे, गोडशे आनी हेर जिनसांचे मांड उबे जावंक 
लागल्यात. अस्नोड्यां प्रवेश सुवातेर भव्य अशी आरास केल्या. 


आनी हेर तयारी आमी केल्या अशी 
माहिती देवस्थानाचे अध्यक्ष गणेश 
गांवकार हांणी दिली. 

व्रतस्थ धोंड घरा पासून पांच दीस 


वेगळे रावतात आनी पवित्र सुवातेर 
उपास करतात. पाच वा तीन दिसांत 
आगळीच अनुभुती येता अशें धोंड 
राजाराम सावळ हांणी सांगलें. 


उपनयन संस्कार हो गोंयच्या कल्याणाचो मार्ग 
सद्गुरू ब्रह्मेशानंद स्वामीजी : कळंगूट दर्यदेगेर सामूहिक मुजीचो सुवाळो 

धर्मभूषण सद्गुरू ब्रह्मेशानंदाचार्य स्वामीजी सयत उपनयन संस्कार जाल्ले ब्रह्मवृंद. 


भांगरभूंय । खबरांमेज 





कळंगूट : गोंयची संस्कृती संवसारभर 
पावोवपा खातीर दर्यदिगेर धर्मीक 
उपक्रम जावपाची गरज आसा. उपनयन 
संस्कार हो गोंयच्या कल्याणाचो मार्ग 
आसा अशें पद्मश्री विभूषीत धर्मभूषण 
सद्गुरू ब्रह्मेशानंदाचार्य स्वामाजींनी 
आशिर्वचनांतल्यान मार्गदर्शन करतना 
सांगलें. 

श्री दत्त पद्मनाभ पीठ तपोभूमी 
संचालीत संत समाज, सांगोल्डें हांचे 
यजमानके खाला पद्मश्री धर्मभूषण पूज्य 
सद्गुरू ब्रह्मेशानंदाचार्य स्वामीजींच्या 
दिव्य सानिध्यांत श्री देव बाबरेश्वर 
देवस्थान, खोब्रावाडो, कळंगूट दर्यदेग, 
बार्देशांत सामूहिक उपनयन संस्कार 
सुवाळो जालो. त्या वेळार ते उलयताले. 

देशाच्या स्वातंत्र्या उपरांत गोंयच्या 


मडगांवां वीरशैव लिंगायत मठांत बसवेश्वर जयंती मनयली 

इतिहासांत पयलेच फावट सनातन हिंदू 
धर्माचे श्रेश्ठ संस्कार दर्याच्या पवित्र 
वातावरणांत जाले. गोंयाक वैदिकांचें 
दायज लाबलां. हें दायज घराघरांनी 
पावोवपाची गरज आसा. सगल्या धर्मांनी 
देवाक प्राधान्य दिलां आनी देवाची सत्ता 
सगल्यांत उंचेली अशें मानलां. हाचीच 
जाणविकाय करून दिवपा खातीर 
उपनयन संस्काराची गरज आसा अशें 
ब्रह्मेशानंदाचार्य स्वामीजींनी म्हणलें. 
गोंयची संस्कृती संवसारभर 
पावोवपाची गरज आसा. हातूंतल्यानूच 
गोंयचे स्त्रीक खरो भोवमान मेळटलो. 
गोंयची संस्कृती संवसारभर पावोवपा 
खातीर दर्यदिगेर धर्मीक उपक्रम जावपाची 
गरज आसा. आपल्या घराचें गिरेस्त 
दायज जे पिळगे कडेन दिवंक सोदतात ते 
पिळगेक संस्कारांनी भरप ही पालकांची 
लागणूक थारता. आपल्या भुरण्यांचेर बरे 


आनी उजू संस्कार जावपा खातीर आनी 
भुरग्यांची तेजस्विता वाडोवपा खातीर 
वैदीक संस्काराचें दायज गृहस्थाश्रमात 
सुरू जावपाची गरज आसा. ल्हानपणांतूच 
सुसंस्काराच्या बियांची रुजवण करूं येता 
अशेंय पद्मश्री विभूषीत धर्मभूषण सद्गुरू 
ब्रह्मेशानंदाचार्य स्वामीजींनी सांगले. 

ह्या वेळार माचयेरल कळंगूट 
मतदारसंघाचे आमदार मायकल लोबो, 
आदले सरपंच अविनाशी नायक, पंच 
वांगडी दिनेश सीमेपुरूषकर, श्री दत्त 
पद्मनाभ पीठाचे संचालक रामचंद्र 
नायक आदी मानेस्त हाजीर आसले. 
ह्या संस्कार सुवाळ्याचें पुरयतपण स्वामी 
ब्रह्मानंद वैदीक गुरूकुलाच्या वैदीक 
विद्वानां कडल्यान केलें. पूज्य स्वामीजी 
कडल्यान उपनयन जाल्ल्या बटूंक 
उपदेश केलो. कार्यावळीचें सुत्रसंचालन 
ज्ञानेश्‍वर पाटील हांणी केलें. 





बसवेश्वर चरित्र ह्या पुस्तकाच्या प्रकाशना वेळार डॉ. राजेंद्र हेगडे दुंडय्या मस्तीहोलीमठ, डॉ. गुरुदेवी हुलेप्पानावरमठ, 


शिवानंद तुबची आनी हेर मानेस्त 
भांगरभूंय । प्रतिनिधी 





मडगांव: मडगांवच्या वीरशैव लिंगायत 
मठांत ८८९ वी बसवेश्वर जयंती 
मनयली. 


ह्या वेळार वीरशैव लिंगायत मठाचे 
अध्यक्ष दुंडय्या  मस्तीहोलीमठ, 
सरचिटणीस शिवानंद तुबची, डॉ. राजेंद्र 
हेगडे, डॉ. गुरुदेवी हुलेप्पानावरमठ 
हाजीर आसले. ह्या वेळार दीपा मुरकुंडे 


हांणी कोंकणी भाशेंत अनुवादीत केल्लें 
बसवेश्वर चरित्र ह्या पुस्तकाचे प्रकाशन 
केलें. उपरांत अंधश्रद्धा ह्या विशयाचेर 
डॉ. गुरुदेवी हुलेप्पानावरमठ हांणी 
उपस्थितांक मार्गदर्शन केलें. 





पवे 


जात्रे निमतान घाल्ले मांड 


हजारांनी धोंड सज्ज 


गोंय आनी हेर राज्यां वांगडाच विदेशांतूय राबितो करून आशिल्ले देवीचे भक्त 
ब्रत करतात. तीन वा पांच दिसांचे ब्रत करतना पुरायपणान पावित्र्य पाळटात. 
व्हडलें जेवण तशेच फळांचो आहार हे खातीर साबार वाठारांनी आशिल्ले धोंड 
लोकांकूय आमंत्रीत करतात आनी पंगतीक बसयतात. ताका लागून दरेका 
गांवांत पवित्र वातावरण आसता. जात्रे दिसा सकाळीं धोंड पवित्र तळयेंत 
पवित्र न्हाण घेवन देवदर्शन घेतात आनी परत घरा येवन फराळ करतात. 
सांजवेळा परत देवळांत वतात आनी फांतोडेर अग्निदिव्य साकारतात. बायलां 
सयत भुरग्यांचोय धोंडांत आसपाव आसता. कितलेशेच जाणटे दादले आनी 





बायलो होमखणांतल्यान वतात. 


विदेशांतूय देवीचे उपासक आसात. 
ते आपणाच्यान जाता तशे व्रत करतात 


शिरसय गुणी 
विद्यार्थ्याचो भोवमान 


भांगरभूंय । प्रतिनिधी 





म्हापशें : शिरसय पंचायत मंडळाचे 
वतीन विशेश प्राविण्य मेळयिल्ल्या 
गांवांतल्या यत्ता धावी ते पदवीधर 
विद्यार्थ्यांचो भोवमान केलो. 

कोरोना महामारीक लागून 2020-2 
आनी 2-22 ह्या दोन शिक्षणीक 
वर्सांतल्या गुणी विद्यार्थ्यांचो भोवमान 
पंचायतीक करूंक मेळनासलो. ताका 
लागून ह्या दोनूय वर्सातल्या विद्यार्थ्यांचे 
भोवमान हालींच सरपंच गोकुळदास 
कांदोळकार आनी पंच वांगड्यांचे हस्तुकीं 
जालो. ह्या विद्यार्थ्यांक रोख रककम आनी 
फूल भेटयलें. 

2020-27 वर्सातले गुणी विद्यार्थी यत्ता 
धावी : रंजुषा राजेंद्र हळदणकार, सोनिया 
रघुनाथ नायक, पुजा हनुमंत आमोणकार, 
यत्ता बारावी : धानियो रॉबर्ट डिसोझा आनी 
संस्कृती शिवानंद आमोणकार, पदवीधर : 
लाविना फर्नांडीस, आरती मुकुंद मालदार 
आनी संजना शिवानंद आमोणकार. 

202-22 वर्सातले गुणी विद्यार्थी : 
यत्ता धावी : एल्डीज आंद्रेजोस फर्नांडीस, 
अंजली अशोक शिरोडकार, यत्ता बारावी 
: वर्षदा हेमंत कांबळी, लक्ष्मण दिलीप 
कांबळी, सानिका सत्यवान म्हामल, प्रीती 
पुंडलीक कांदोळकार. 


आनी देवीची सेवा करतात अशें महेंद्र 
किनळकार हांणी सांगलें. 





: मोगय्यां कळ्यांक मोटी ; 
: मागणी ; 
: शिरगांव आनी शिरगांवच्या 

: सरभोंवतणच्या वाठारांत फुडले 
: पांच दीस मोगऱ्यांचो परमळ 

: दरवळटलो. लाखांनी रुपयांची 

: उलाढाल जातली. जात्रे खातीर 
: मोगऱ्याचे कळे मोट्या प्रमाणांत 

: मेळचे म्हणून दादलेःबायलो 

: वर्सभर जतनाय घेतात. देवीक 

: मोगऱ्या कळे आवडटात. दरेक 

: व्रतस्थ धोंड मोगऱ्याचो हार 

: गळ्याक घालता. 

मतदारसंघाचे उदरगती खातीर पंचायतीचें 
सहकार्य खूब म्हत्वाचे; उल्हास तुर्येकार 


भांगरभूंय । प्रतिनिधी 





मडगांवः मतदारसंघाचे उदरगती 
खातीर पंचायतीचें सहकार्य खूब म्हत्वाचें 
आसता अशें नावेली मतदारसंघाचे 
आमदार उल्हास तुयेंकार हांणी सांगलें. 
रुमडामळ पंचायतीन बांदिल्ल्या मार्केट 
कॉम्प्लेक्साचें उक्तावण केले उपरांत ते 
उलयताले. 

ह्या वेळार पंचायतीचे सरपंच, 
उपसरपंच आनी हेर पंच वांगडी हाजीर 
आसले. 

नावेली मतदारसंघांतल्या हेर 
पंचायतींनी अशे मार्केट कॉम्प्लेक्स 
बांदपाक म्हजें सदांच सहकार्य आसतलें 
पृण पंचायतींनी ते खातीर जमीन 
उपलब्ध करून दिवप गरजेची आसा. 
रुमडामळ दवर्ले वाठारांत लोकांचो 
आंकडो वाडत आसा. कांय लोक 
रस्त्यार फळां, भाजयो, नुस्ते विकपाक 





® 
बसतात. देखून येरादारीक आडखळ 
जाता. हें मार्केट जिल्हो पंचायती वरवीं 
सुमार 75 लाख रुपया खर्च करून 
बांदला अशें तुथेंकार हांणी सांगलें. 

आत्मनिर्भर येवजणे वरवीं जे पयशे 
मेळ्ळे तातूंतल्यान कोयरा विलो लावपाचें 
मशीन, सीसीटीव्ही कॅमेरे, सोलर एनर्जी 
विकती घेतली अशें तांणी सांगलें. 

ह्या कामां खातीर आदले आमदार 
लुईझिन फालेरो हांचेंय सहकार्य मेळ्ळें 
अशेंय तांणी सांगलें. 


नौदळाचो फारपेट सराव 


नाविकांक सुचोवणी 


भांगरभूंय | खबरांमेज 





पणजी : नौदळाच्या जवानां खातीर 
ता. 7 मे 2022 दिसा सकाळीं 9.00 
ते दनपरां 7.00 वरां मजगतीं मुरगांव 
हेडलॅण्ड सड्यार फारपेट सराव जातलो. 
फारपेट सरावाक लागून दर्यावटेनच्या 
45 नॉटिकल मैल वाठारांत प्रवेश करप 
धोक्याचे आसा. हवेंत 7,]00 मिटर 


उंचाये मेरेन फारपेट सराव जातलो. 

ते खातीर सगल्यो बाजी, प्रवासी 
लाँची, क्रुज बोटी, उदकां खेळ बोटी, 
पनेळ, फेरीबोटी, नुस्तेमारी बोटी आनी 
हेर यांत्रिकी आनी बिनयांत्रिकी बोटींच्या 
नाविकांनी फारपेटाच्या काळांत वयल्या 
धोक्याच्या दर्या वाठारांत प्रवेश करचो 
न्हय अशें कॅप्टन ऑफ पोर्टस्‌ खात्यान 
कळीत केलां. 


` सोनसड्याची जमीन महामंडळाच्या ताब्यांत दितले 


मडगांव पालिका मंडळाचे बसकेंत थाराव मंजूर 


भांगरभूंय । प्रतिनिधी 





मडगांव: सोनसड्यार नवो कोयरा 
प्रकल्प सुरू करपा खातीर पालिकेचे 
मालकीची सुमार ]5 हजार चौखण 
मिटर जमीन घन कोयर वेवस्थापन 
महामंडळाच्या ताब्यांत दिवपाचो थाराव 
मडगांव पालिका मंडळाचे बसकेत मंजूर 


श्री लयराई देवीचे जात्रेक होमखणांतल्यान वचपा खातीर सज्ज जाल्ले सावयवेरेंचे व्रतस्थ धोंड 


केलो. 

ही जमीन महामंडळाच्या ताब्यांत दिले 
उपरांत कोयराचेर प्रक्रिया करपी 25 टन 
तांकीचे दोन बायो डायजेस्टर प्रकल्प 
बसयतले. सोनसड्यार हे दोनूय प्रकल्प 
सुरू जाले उपरांत पालिकेचो कोयराचो 
बरोचसो प्रस्न सुटावो जातलो अशी 
आस्त मडगांव पालिका मंडळाक आसा. 


शिरगांवचे जात्रेक वचपाक सावयवेरेंचे धोंड तयार 


भांगरभूंय । प्रतिनिधी 





सावयवेरें : पुराय गोंय, महाराष्ट्र 
आनी कर्नाटकांतल्या भाविकांचें 
श्रद्धास्थान आशिल्ल्या शिरगांवचे 
श्री लयराई देवीची नामनेची जात्रा 
बिरेस्तारा, 5 मेक जावपाची आसा. 
हे जात्रेंत होमखणांतल्यान वचपा 
खातीर सावयवेरेंचे धोंड सज्ज 
जाल्यात. कोरोनाक लागून फाटलीं 
दोन वर्सा धोंडांक होमखणांतल्यान 
वचूंक मेळूंक नासलें. 


सावयवेरें वाठारांतलें सुमार 70 
धोंड आयतारा सावन सावयवेरेंच्या 
श्री सांतेरी देवस्थानाच्या प्राकारांत 
एकठांय रावन श्री लयराई देवीचें 
व्रत करतात. हातूंत जाणटे, तरणाटे 
तशेंच बायलांचोय आसपाव 
आसता. फाटलीं सुमार 77 वर्सा 
श्री सांतेरी देवस्थानांत सावयवेरेंचे 
धोंड कडक व्रत पाळत आयल्यात. 
हे धोंड फाटले तीन दीस सांतेरी 
देवस्थानाच्या प्राकारांत मंडप 
उबारून एकत्रितपणान व्रत करतात. 


सावयवेरेंचे गुरूदास कडेकार हे 
फाटलीं कितलींशींच वर्सा धोंडाच्या 
न्हाणाची आनी तांच्या जेवणाची 
मुफत तजवीज करतात तशेंच 
पिवपाच्या उदकाचीय वेवस्था 
करतात. 

जात्रे आदीं म्हयनोभर म्हणल्यार 
संवसार पाडव्या सावन लयराईचे 
धोंड व्रत पाळटात. जात्रेचे आदले 
चार दीस हें व्रत सामकें कडक 
स्वरूपाचे आसता. खावचे आदीं 
वा जेवचे आदीं ते न्हातात आनी 





सवळ्यांनीच जेवतात. ते अनवाणी 
खंयच भोंवनात. तांचें खाशेलपण 
म्हणल्यार आपलें जेवण हे धोंड 
स्वताच तयार करतात. बिरेस्तारा 
दनपरां सगले धोंड रंगीत पुडवें 
न्हेसून, कमरेक रंगीत शेलो बांदून, 
रंगीत उपरणें खांदार मारून, गळ्यांत 
आनी हातांत फुलांच्यो माळो घालून 
तशेंच सजयिल्ली रंगीत कोंड्याची 
बड़ी घेवन श्री देवी शांतादुर्गा, श्री 
देवी लयराई आनी श्री अनंत देवाचो 
जयघोश करीत शिरगांवां वतले. 


देव देश आनी संस्कृती सांबाळून दवरात 


सुहासबुवा वझे : कासारपाले लयराई धोंडां कडल्यान चाळीस हजार नामस्मरण 


भांगरभूंय । प्रतिनिधी 





दिवचल : देव, देश, धर्म आनी 
आमची भारतीय संस्कृती सांबाळून 
दवरपाची गरज आसा अशें नामनेचे £ 
किर्तनकार सुहासबुवा वजे हांणी सांगलें. : 
कासरपाल-दिवचलच्या धोंडां 
कडल्यान किर्तनकार सुहासबुवा वझे 
हांच्या मार्गदर्शना खाला चाळीस हजार : 
सामूहिक नामस्मरण केलें. त्या वेळार ते : 
उलयताले. रं 
आमची भारतीय संस्कृती खूब 
गिरेस्त आसा. तिचो सांबाळ 
करपाची आयज गरज आसा. देश £ 
आनी धर्म हांचे वांगडाच देव आनी £ 





&] , नख 


भारतीय संस्कृतीची जपणूक करूंक 


~= नि \। 


= F 


र कासारपाले धोंडां कडल्यान सामूहिक नामस्मरण करून घेतना सुहासबुवा वझे. (विशांत वझे) 


! जाय अशें वझे बुवा सांगलें. 


समाजांत एकचार नंदता. तो तिगोवन 


 दवरूंक जाय. एकचार आसल्यार 

: कठीण कामां सोपीं जातात. हेरांक 

; मजत करप ही देवाची सेवा अशें म्हणून 
; अडचल्ल्यांक मजत करूंक जाय आनी 
; जाती-पातींत अडकनासतना समाजाची 

; उदरगत करूंक जाय अशेंय तांणी 

; सांगलें 


ह्या वेळार वामन घाडी हांणी 


! सगल्यांक येवकार दिलो. वझे बुवा हें 
: कार्य सेवा म्हणून फाटलीं कितलींशींच 
: वर्सा करतात. गोंयभरच्या धोंडां 

` ¦ कडल्यान नामस्मरण करून घेतात. 

; तांचें बहुजन समाजाचेर खूब उपकार 
; आसात अशे प्रशांत घाडी हांणी म्हणले 
: आनी सगल्यांचे उपकार मानले. 


& भांगरभू 


थळावें खेळां मळ 


क्रॉसकण्ट्रीत अंकिता, 
टेडी जैतिवंत 


पणजीः पिलारच्या फादर 
आग्नेल म्हाविद्यालयान 
आयोजीत केल्ले 
आंतरम्हाविद्यालयीन 
क्रॉसकण्ट्री सर्तीत केपेंच्या 
सरकारी म्हाविद्यालयाची 
विद्यार्थीनी अंकिता वेळीप 
हिणें बायलांच्या गटांत 
आनी पणजीच्या डॉन 
बॉस्को म्हाविद्यालयांत 
शिकपी टेडी कार्दोजान 
दादल्यांच्या गटांत वस्तादपण 
जोडलें. केपें सरकारी 
म्हाविद्यालयाक बायलांच्या 
गटांत पयलें, जाल्यार 
दादल्यांच्या गटांत तिसरी 
सुवात फावो जाली. केपें 
सरकारी म्हाविद्यालयाच्या 
पंगडांत अंकिता वेळीप, 
अंकिता गांवकार, एकी 
सान फ्रान्सिस्को, दामिनी 
ताटे, छाया पाटील, प्रतिक्षा 
वेळीप, मिलफोर्ट पिशोत, बाबू 
गांवकार, साजन 

वेळीप, वेर्यन चौगुले, शुभम 
नायक हांचो आस्पाव 
आशिल्लो. 


पंजाबाक 8 विकेटींनी जैत 


आयपीएल: गुजरात टायटन्साचो जैताचो क्रम थामलो 


खबरां संस्था 





मुंबय: इंडीयन प्रिमियर लिगेचे 
(आयपीएल) 48वे मॅचींत पंजाब 
किंग्सान जबरदस्त फॉर्मात आशिल्ल्या 
गुजरात टायटन्साक एकवटेन जाल्ले 
मॅचींत 8 विकेटींनी हारयलो. 

पंजाबाक जैता खातीर १44 
धांवड्यांची मोख मेळिल्ली. ताणें ती 
१5वे ओव्हरींत फक्त दोन विकेटी 
वगडावन मेळयली. शिखर धवनान 
नाबाद 62 धांवड्यांची खेळी केली. 
लियाम लिव्हिंगस्टोनान ताबडतोड़ 
बॅटींग करतना फक्त 70 बॉलांनी 
नाबाद 30 धांबड्यो केल्यो. 

पंजाबाचें हें पांचवें जैत थारलें. 
जाल्यार दुसरे वटेन सेगीत पांच मॅची 
जिखल्या उपरांत गुजराताची ही पयली 
हार थारली. 

धांवड्यांचो फाटलाव करपी 
पंजाबाची सुरवात बरी जाली ना. ओपनर 
जॉनी बॅयरस्टो परतून अपेशी थारलो. 
ताणें स बॉलांनी फक्त एक धांवडी 
केली. ताका मोहम्मद शमीन बाद केलो. 





रिद्धी वॉरियर्साक वस्तादपण 


भांगरभूंय | खेळां मेज 





पणजी: कणकाबांध-म्हापशेंच्या एस 
के जॉगिंग वतीन आयोजीत केल्ली 
अखील गोंय तालुको पांवड्या वयली 
हार्ड बॉल क्रिकेट सर्तीचें वस्तादपण 
केपेंच्या रिद्धी वॉरियर्सान मेळयलें. 
'फायनलींत ताणें तिसवाडीच्या अमर 
इलेव्हनाक 9 विकेटींनी हारयलो. सर्त 
म्हापशेंच्या बोडगेश्वर देवळा लागसार 
आशिल्ल्या मैदानाचेर जाली. 

अमर इलेव्हनान निर्धारीत आठ 
ओव्हरींनी सगल्यो विकेटी वगडावन 
44 धांवड्यो केल्यो. रिद्धी वॉरियर्सान 


॥ विकेट वगडावन मोख मेळयली. 
रिद्धी वॉरियर्स पंगडाक एक लाख 
रुपया आनी करंड फावो जालो. 
उपवस्ताद अमर इलेव्हनाक 50 हजार 
आनी करंड फावो जालो. सनील 
सावंत (रिद्धी वॉरियर्स, फायनलींतलो 
खेळगडो), सर्फराज (आर्यन, उत्कुश्ठ 
बॅट्समन), प्रज्योत (साई समर्थ, 
उत्कृश्ठ बॉलर), साहिल वायंगणकार 
(अमर इलेव्हन, सर्तीतलो खेळगडो), 
हांकां वैयक्‍तीक इनामां फावो जालीं. 
इनामां भेटण सुवाळ्याक एस के 
जॉगिंगाचे अध्यक्ष महेश कोरगांवकार, 
दिनेश नायक हे उपस्थीत आशिल्ले. 





ब्ज 
ते उपरांत धवन आनी भानुका 
राजपक्षे (40) हांणी पंगडाचो डाव 
मुखार व्हेलो. दुसरे विकेटी खातीर 
तांणी 87 धांवड्यांची भागिदारी 
करून पंगडाक बरे स्थितींत हाडलो. 
पंगडाचो स्कोर 97चेर पाविल्लो, त्या 
वेळार ल्यॉकी फर्ग्युसनान राजपक्षेक 
बाद केलो. ते उपरांत लिल्हींगस्टोनान 
आक्रमक बॅटींग करून मॅच रोखडीच 
सोंपयली, गुजराता वतीन मोहम्मद 
शमी आनी ल्यॉकी फर्ग्युसन हाणें 


ल्य र... 
दरेकी एक विकेट घेतली. 
ते आदीं टॉस जिखून पयलीं 
बॅटींग करपाचो निर्णय घेवपी गुजरात 
टायटन्साक निर्धारिती 20 ओव्हरींनी 
8 विकेटी वगडावन 43 धांबड्यो 
करप शक्‍य जाल्यो. गुजराताच्या साई 
सुदर्शनान नाबाद 64 धांबड्यो केल्यो. 
ताचेच बॅटिगेक लागून गुजराताक 
40 वयर धांवड्यो करप शक्य 


जाल्यो. पंजाब किंग्सा वतीन कगिसो 
रबाडान 4 विकेटी घेतल्यो. ताणें 


>“ 


म्हत्वाच्या टप्प्याचेर पंजाबाक विकेटी 
मेळोवन दिल्यो. 

साई सुदर्शनान आयपीएलांतलो 
पयलो अर्द शेंकडो 42 बॉलांनी 
पुर्ण केलो. तिसरे सुवातेर बॅटिंगेक 
आयिल्ल्या साईन पंगडा खातीर 
संकटमोचकाची भुमिका वठयली. 
ताणें 28चे स्ट्रायक रेटीन नाबाद 64 
धांवड्यो केल्यो. 

दुसरे वटेन पंजाबाच्या कगिसोन 
घातक बॉलींग केली. ताणें 35 
धांवड्यो दिवन 4 विकेटी घेतल्यो. 
ताणें सेगीत दोन बॉँलांचेर राहुल 
तेवतिया आनी राशिद खान ह्या 
फॉर्मात आशिल्ल्या बॅट्समनांक बाद 
केले. रबाडा खेरीत ऋषी धवन आनी 
लियाम लिव्हिंगस्टोन हाणें दरेकी एक 
विकेट घेतली. 

चवथे ओव्हरी मेरेन गुजराताचे 
दोनूय ओपनर तंबूंत परत गेल्ले. 
शुभमन गिल 9 धांवड्यो करून 
धांवबाद जालो, जाल्यार वृद्धिमान 
साहा 2। धांवड्यो करून तंबूंत 
परतलो. 


ज्ञानेशवरीक रुपें, ऋतिकाक कांशें 


ज्युनियर संवसारीक वेटलिफ्टींग वस्तादपण सर्त 


खबरां संस्था 


नवी दिल्लीः भारताच्या आनीक दोग 
वेटलिफ्टरांनी ग्रीसाच्या हेरॅकलिओन 
शारांत चालू आशिल्ले ज्युनियर 
संवसारीक वेटलिफ्टींग वस्तादपण 
सतीत पदकां जिखलीं. 

ज्ञानेश्वरी यादवान 49 कील वजन 
गटांत रुप्या पदक आनी व्ही ऋतिका 
हिणें काश्या पदक जिखलें. ह्या दोगां 
पयलीं हर्षदा शरद गरुडान 45 कील 
वजन गटांत भांगर पदक जिखिल्लें. हे 
संवसारीक सर्तीत भारताच्या पदकांची 





गोमंतक क्षत्रीय मराठा समाज क्रिकेट 
लीग सतींत सत्तरी वॉरियर्स जैतिवंत 








जैतिवंत सत्तरी वॉरियर्स पंगड मानेस्तां वांगडा. 
भांगरभूंय । प्रतिनिधी खेळून 5 ओव्हरींत 40 धांवड्यो केल्यो. 
सत्तरी पंगडान 4.2 ओव्हरींत ह्यो धांवड्यो 


वाळपयः अखील गोमंतक क्षेत्रीय 
मराठा समाजा वतीन आयोजीत केल्ल्या 
गोंय राज्य पांवंड्या वयले क्रिकेट लीग 
सर्तीत सत्तरी वॉरियर्स ह्या सत्तरी तालुको 
पंगडान वस्तादपण मेळयलें. तांणी 
दिवचलच्या पंगडाक हारोवन रोख 
75000 रुपये आनी आकर्शक करंड 
मेळयलो. तालुको पांवड्या वयले हे 
सर्तीत सगल्या तालुक्यांच्या पंगडांनी वांटो 
घेतिल्लो 

दिवचल तालुको पंगडान पयलीं 


करून 0 विकेटींनी जैत मेळयलें. सर्तीची 
फायनल मडगांवां जाली. सत्तरी पंगडाची 
मालकी उद्देजक प्रशांत देसाय हांचे कडेन 
आशिल्ली. तांणी आपल्या खेळगड्यांक 
उर्बा दिवन सर्त जिखपाक योगदान दिलें. 
दिवचलचो आमदार डॉ चंद्रकांत शेट्ये 
इनाम भेटवण कार्यावळीक मुखेल सोयरो 
म्हणून हाजीर आशिल्ले. समाजाच्या 
उत्कर्शा खातीर सगल्यांनी एकसंध 
जावून काम करपाक जाय आशें तांणी 
सांगलें. गोमंतक क्षत्रीय मराठा समाजाचे 


अध्यक्ष निवृत्त पुलीस अधिकारी महेश 
गांवकार हांणी सर्त आयोजीत करपा 
फाटलो हेत सांगलो. फुडाराक वेगवेगळ्या 
उपक्रमांतल्यान समाज जाग्रुताय करपाचें 
काम करतले अशें तांणी सांगलें. 
मानेस्तांचे हस्तुकी इनामां भेटयलीं. 
सत्तरी पंगडाच्या संदेश ठाकूर हाची 
मॅन ऑफ दी मॅच म्हणून निवड केली. 
शंकर गांबकार, चेतन सावंत, अभिजीत 
गांवकार, सिद्धर्थ झर्मेकार, महेश तळपी, 
सिद्धेश गवस, शिवानंद गांवकार, 
कृष्णकांत माजीक आनी अभिजीत दळवी 
ह्या खेळगड्यांक इनामां फावो जाली. 


संख्या तीन जालीं. भारताची ही आतां 
मेरेनची सर्वोत्कृश्ठ कामगिरी आसा. 

ज्ञानेश्वरी यादवान वट्ट 56 कील 
(73 कील+83 कील) वजन उखलून 
रुप्या पदक जिखलें. तिणें स्नॅचांत 73 
कील आनी क्लीन अँण्ड जर्कात 83 
कील वजन उखलून दोनूय प्रकारांत 
दुसरी सुवात मेळयली. 

त्याच वेळार व्ही ऋतिकान वट्ट 
50 कील (69कील+8कील) 


भांगरभूंय । प्रतिनिधी 


मड़गांवः आकें- मडगांव 
गुजराती समाजा वतीन आयोजीत 
केल्ले जिमनेस्टिक ट्रेनींग सेटराचे 
चॅम्पियनशीप 2022 सर्तीत 77 
भुरग्यांनी वांटो घेतलो. फ्लोअर, 
बॅलन्सींग, एरोबिक्स, आर्टिस्टिक्स 
आनी योगाचें अशी ही सर्त जाली. 

उक्तावण कार्यावळीक उद्देजक 
विजय अवदी, वैजकी अधिकारी डॉ 
विंदा पै दुकले, निवृत्त मुख्याध्यापक 
रंजन नायक, जिमनेस्टिक सेंटर 
संचालीक शीतल ढेर, आनी सर्त 
संचालक प्रताप ढेरे हाजीर आशिल्ले. 
सकाळच्या सत्रांत 8 वर्सा पिरायेच्या 
खेळगड्यांचे जिमनॅस्टिक फ्लोओर 
सतीत 35 भुरग्यांनी इनामां मेळयली. 
नावेलीचो आमदार उल्हास तुयेकार, 
विजय अवदी, डॉ दुकले हांचे हस्तुकी 
इनामां भेटयलीं. 

सांजेच्या दुसऱ्या सत्रांत फ्लोअर, 
बँलन्सींग आनी टेबल व्हॉल्ट 
सतीत 50 भुरग्यांनी वांटो घेतलो. 
ताच्या इनाम भेटबण कार्यावळीक 
मडगांवचो आमदार दिगंबर कामत 
मुखेल सोयरे म्हणून आयिल्ले. 








वजन उखलून कांश्या पदक जिखलें. 
तिणें स्नॅचांत 69 कील आनी क्लीन 
अँण्ड जर्कात 8। कील वजन 
उखलून दोनूय प्रकारांत तिसरी सुवात 
मेळयली. 

हे संवसारीक सर्ती पयलीं भारतान 
"फक्त तीन पदकां जिखिल्लीं. मीराबाई 
चानू आनी झिल्ली डालाबेहरा हांणी 
कांश्या पदकां आनी अचिंता शेउलीन 
रुप्या पदक जिखिल्लें. 


र 075 (TOTAL | €. 


ह): मु 


r$) | 





बांदोडें वाठार मर्यादीत बॅडमिंटन सर्तीत जैतिवंत थारिल्ल्या खेळगड्यां वांगडा मानेस्त. 


सजीत-तन्मय जोडयेक किताब 


भांगरभूंय | खेळां मेज 





पणजीः आरएन ग्रुपान आयोजीत 
केल्ली बांदोडें वाठार मर्यादीत 
बॅडमिंटन सर्तीचें पयलें इनाम 
सुजीत गावडे आनी तन्मय गावेड 
हे जोडयेक फावो जालें. तांकां रोख 
2500 रुपया आनी करंड भेटयलो. 
दुसरी सुवात ऑल्डन कुव्हालो आनी 


रॉक कुव्हालो हांकां फावो जालें. 
तांकां रोख 500 रुपयांचे इनाम 
आनी करंड भेटयलो. तिसरी सुवात 
नागेशी शटलराक फावो जाली. 
मजगतीं, उक्तावण सुवाळ्याक 
मुखेल सोयरे म्हणून बांदोडेंचे सरपंच 
राजेश नायक, दुर्गेश नायक, तेजस 
लवंदे, महेश गावडे, अंजू केरकार, 
कालिदास नायक आनी सुखानंद 


साखळे जेसीआयचे बॅडमिंटन सर्तीले सर्तक खेळगडे खेळा मंत्री गोविंद गावडे आनी आयोजका वांगडा 


सांखळी जेसीआय बॅडमिंटन सतीत 
आदित्य देसाय, प्रसाद पाटील वस्ताद 





भांगरभूंय । प्रतिनिधी 
केरी- सत्तरीः साखळी 
जेसीआय आयोजीत केल्ले 


दादल्याचे श्मॅशर्स अखील गोंय 
दोट्टी बॅडमिंटन सर्तीत आदित्य 
देसाय आनी प्रसाद पाटील ह्या 
जोडये वस्तादपण मेळयलें. तांणी 


अभिषेक स्वामी आनी मृणाल 
भातखंडे हांकां हारयलें. 

साखळे मल्टिपर्पज हॉलांत 
जाल्ले हे सर्तीत 40 परस चड 
सर्तकांनी वांटो घेतिल्लो. सर्तीचें 
उक्तावण खेळां मंत्री गोविंद 
गावडे हांणी केलें. ह्या वेळार 
जेसीआयची आदली अध्यक्ष रिटा 


डिसा, अध्यक्ष चेतन सालेलकार 
हाजीर आशिल्ले. आदित्य देसाय 
आनी प्रसाद पाटील जोडयेक 7 
हजार रुपया आनी कंरड दिलो. 
अभिषेक आनी मृणाल जोड़येक 
5 हजार रुपया आनी करंड तशेंच 
उपांत्य फेरयेंत खेळिल्ल्यांक 3 
हजार रुपये आनी करंड दिलो. 


कुर्पासकार हे उपस्थीत आशिल्ले. 

ह्या वेळार ज्येश्ठ नागरीक नानू 
गुणो गावडे आनी तुळशीदास 
यशवंत गावणेंकार हांचो सरपंच 
राजेश नायकान शाल, श्रीफळ आनी 
यादस्तीक दिवन भोवमान केलो. 

सुत्रसंचालन रितेश नायकान आनी 
उपकाराचें उलोवप संतोषी नायकान 
केलें. 
















आ. ~’ 


(राघोबा पेडणेकार) 


समारोप कार्यावळीक जेसीआय 
विभागीय अध्यक्ष ऑड रोहन 
देसाय हाजीर आशिल्ले. चेतन 
सालेलकार, निकिता देसाय, 
प्रकल्प अधिकारी तेजस किणी 
माचयेर आशिल्ले. सूत्रसंचालन 
जुही सगलानीन केलें आनी 
निकिता देसायान उपकार मानले. 





शिरगांवचे होमखण जात्रे निमतान लायटीची रोशणाय केल्लें लयराईचें देवूळ. फाल्यांच्यान हो उत्सव पांच दीस चलतलो. 


(विशांत वझे) 


ईदा निमतान पणजी खैरात (दान) दितना मुस्लिम तरणाटो. 


ईदा निमतान वेंग मारून शुभेत्सा दितना दोग तरणाटे. 





हि लोकमारत लोकांची जावाज झि 


भागरभूय 

